



# வலம்புரி

**SATS-TECH ENGINEERS**

NEW PACKAGES & RENEWAL  
CALL :- 222 5908/222 8012

பக்கங்கள்: பன்னிரண்டு

Valampurii

சங்கு 08 வள்ளுவர் ஆண்டு 2039 கார்த்திகை 27 வெள்ளிக்கிழமை (12.12.2008) தொலைபேசி 222 3378, 222 7829 ஒலி 358

## இலங்கை இனப் பிரச்சினையைத் தீர்க்க அமெரிக்க ஜனாதிபதி ஒபாமாவால் முடியும்

### தூதுவர் றொபேட் ஓ பிளேக் தெரிவிப்பு

(வாஷிங்டன்)

இலங்கை இனப்பிரச்சினைக்கு தீர்வு கண்டு சிறந்த எதிர்காலத்தை எடருவதற்கு அமெரிக்க ஜனாதிபதியாகத் தெரிவு செய்யப்பட்ட பராக் ஒபாமாவால் முடியும் என இலங்கைக்கான அமெரிக்கத் தூதுவர் றொபேட் ஓ பிளேக் நம்பிக்கை வெளியிடருள்ளார்.

(12ஆம் பக்கம் பார்க்க)

### கஸ்தூரியார் வீதியில் கோர விபத்து குடும்பஸ்தர் தலை நசியுண்டு பலி

### தெய்வாதீனமாக மனைவி தப்பினார்

(யாழ்ப்பாணம்)

யாழ்ப்பாணம் நகர் கன்னாதிட்டிச் சந்தியில் நேற்று பிற்பகல் 3 மணியளவில் இடம் பெற்ற வாகன விபத்தில் குடும்பஸ்தர் ஒருவர் தலை நசியுண்டு ஸ்தலத்திலேயே உயிரிழந்தார்.

கன்னாதிட்டி வீதியூடாக கஸ்தூரியார் வீதியில் சைக்கிளில் சென்றுகொண்டிருந்த பிரஸ்தாப (12ஆம் பக்கம் பார்க்க)



12/11/2008

### இரணைமடுவில் வான் தாக்குதல்

(கொழும்பு)

இரணைமடுப் பகுதியில் விடுதலைப்புலிகளின் இலக்குகள் மீது வான் தாக்குதல் நடத்தியிருப்பதாக விமானப்படை தெரிவித்துள்ளது.

நேற்று முன்தினம் புதன்கிழமை மாலை 6 மணிக்கும் நேற்று விடியற்கிழமை காலை 9 மணிக்கும் இரணைமடுப் பகுதியில் இனம் காணப்பட்ட விடுதலைப்புலிகளின் இலக்குகள் மீது தாக்குதல் நடத்தியதாக விமானப்படைப் பேச்சாளர் விங் கொமாண்டர் ஜனக (12ஆம் பக்கம் பார்க்க)

## போர் நிறுத்தத்தை வலியுறுத்த முகர்ஜி அடுத்த வாரம் வருகிறார்

(சென்னை)

இந்திய வெளிவிவகார அமைச்சர் பிரணாப் முகர்ஜி அடுத்த வாரம் இலங்கைக்கு விஜயம் மேற்கொள்ளவிருப்பதாகத் தகவல்கள் வெளியாகியுள்ளன.

இந்நிலையில் முகர்ஜியின் இலங்கை விஜயத்தினால் எந்தவித மாற்றமும் ஏற்படப் போவதில்லை என ஆய்வாளர்கள் கூறியுள்ளனர்.

இலங்கையில் நடக்கும் யுத்தத்தை முடிவுக்கு கொண்டுவர போர் நிறுத்தமொன்றை ஏற்படுத்துவதற்கான அழுத்தத்தை வழங்குமாறு கோரி, தமிழக முதலமைச்சர் மு.கருணாநிதி தலைமையிலான தமிழக சர்வகட்சித் தலைவர்கள், பிரதமர் மன்மோகன் சிங்கை சந்தித்திருந்தனர்.

இந்தச் சந்திப்பில் போர் நிறுத்தம் குறித்து இலங்கை ஜனாதிபதியுடன் பேச்சுக்களை

நடத்துவதற்கு இந்திய வெளிவிவகார அமைச்சர் பிரணாப் முகர்ஜியை கொழும்புக்கு அனுப்ப பிரதமர் இணங்கியிருந்தார்.

எனினும், பிரணாப் முகர்ஜி கொழும்புக்குச் செல்லும் திகதி பற்றி இந்தச் சந்திப்பில் எந்த இணக்கப்பாடும் காணப்பட்டிருக்கவில்லை.

இந்த நிலையில், ஏற்கனவே இணங்கப்பட்ட விடயம் (12ஆம் பக்கம் பார்க்க)

### இணைத்தலைமை நாடுகளுடன் ஜனாதிபதி விரைவில் சந்திப்பு

(கொழும்பு)

கொழும்பிலுள்ள வெளிநாட்டு இராஜதந்திரிகளை ஜனாதிபதி மகிந்த ராஜபக்ஷ விரைவில் சந்தித்து கலந்துரையாடவுள்ளதாக இராஜதந்திர தகவல்கள் தெரிவிக்கின்றன.

பொருளாதார நெருக்கடி, தற்போதைய அரசியல் சூழ்நிலை மற்றும் போர் நிலைமைகள் தொடர்பாகவே இந்த கலந்துரையாடல் இடம்பெறும் என்றும் தெரிவிக்கப்படுகின்றது.

போர் நடவடிக்கைகளினால் நாட்டின் பொருளாதாரம் வீழ்ச்சியடைந்து வருவதாக எதிர்க்கட்சிகள் குற்றம் சாட்டுகின்றனர். ஆனால், பொருளாதார நெருக்கடி இல்லை என அரசாங்கம் மறுக்கின்றது.

ஆகவே, இந்த நிலைமைகள் குறித்து விளக்கமளிப்பதற்கும் அபிவிருத்தி திட்டங்களுக்கான உதவிகளை கோருவதற்காகவுமே வெளிநாட்டு இராஜதந்திரிகளுடனான சந்திப்புக்கு ஏற்பாடு செய்யப்பட்டிருப்பதாக கொழும்புத் (12ஆம் பக்கம் பார்க்க)

### திருமுறிகண்டி படையினர் வசம் பாதுகாப்பு அமைச்சு அறிவிப்பு

(கொழும்பு)

கிளிநொச்சி மாவட்டம் திருமுறிகண்டிப் பகுதியை இராணுவத்தினர் தமது முழுமையான கட்டுப்பாட்டின் கீழ் கொண்டு வந்திருப்பதாக பாதுகாப்பு அமைச்சு அறிவித்துள்ளது.

இராணுவத்தினரின் 57 ஆவது படைப் பிரிவு நேற்று முன்தினம் புதன்கிழமை மாலை திருமுறிகண்டியை தமது கட்டுப்பாட்டில் கொண்டு வந்ததாகவும் பாதுகாப்பு


அமைச்சு தெரிவித்துள்ளது.

முறிகண்டி பிள்ளையார் கோவில் மற்றும் அதன் அருகில் அமைந்திருந்த கடைகள் போன்றவற்றின் புகைப்படங்களையும் இராணுவத்தினர் பாதுகாப்பு அமைச்சின் இணையத்தளத்தில் வெளியிட்டுள்ளனர்.

இதேவேளை கிளிநொச்சி, புதுமுறிப்பு மற்றும் அறிவியல் நகர்ப் பகுதிகளில் நேற்று முன்தினம் படையினர் மேற்கொண்ட முன்நகர்வு (12ஆம் பக்கம் பார்க்க)

### வயிற்றோட்டம் வந்தால்...

- உடலிலிருந்து அதிகளவு நீர் வெளியேறி உடலில் நீர்த்தன்மை வற்றிப் போகலாம். நீரிழிப்பை ஈடுசெய்ய போதியளவு நீராகாரங்கள் (கொதித்தாறிய நீர், இனநீர், பழச்சாறுகள், தேநீர்) அருந்துங்கள்.
- வயிற்றோட்டம் கடுமையாக இருப்பின் உடலிலிருந்து நீர், கனியுப்புகளின் இழிப்பை ஈடுசெய்ய ஜீவனி வழங்கப்பட வேண்டும்.



- ஒரு பக்கம் ஜீவனி ஒரு லீற்றர் கொதித்தாறிய நீரில் கரைக்கப்பட வேண்டும். ஒரு முறை கரைக்கப்பட்ட ஜீவனி 24 மணித்தியாலங்களினுள் பானிக்கப்பட வேண்டும்.
- வயிற்றோட்டத்தின் போதும் உணவு வழங்குவதை நிறுத்தாது இலகுவில் சமியாடையைக் கூடிய உணவுகள் வழங்கப்பட வேண்டும்.
- வயிற்றோட்டம் கடுமையாக இருப்பின் அல்ஸூ காப்ச்சல், மலத்துடன் இரத்தம், சீதம் வெளியேறுதல் போன்ற அறிகுறிகள் காணப்பட்டால் உடனடியாக தகுந்த வைத்திய ஆலோசனை பெறப்பட வேண்டும்.



நல்லூர் பிரதேச சபையால் நடாத்தப்பட்ட உள்ளூராட்சி வார இறுதி நிகழ்வில் பிரதம விருந்தினராகக் கலந்து கொண்ட யாழ். மாவட்ட நீதிமன்ற நீதிபதி இ.வசந்தசேனன் உரையாற்றுவதையும் உள்ளூராட்சி வாரத்தை முன்னிட்டு நடாத்தப்பட்ட போட்டிகளில் வெற்றி பெற்றவர்களுக்கான பரிசில்களை நீதிபதி இ.வசந்தசேனன், யாழ். உள்ளூராட்சி உதவி ஆணையாளர் மதுமதி வசந்தகுமார் ஆகியோர் சான்றிதழ் வழங்குவதையும் சிறுமிகளின் கலை நிகழ்ச்சியினையும் படங்களில் காணலாம். படங்கள்: ராமசுந்தராஜ்

# கூட்டமைப்பு எம்.பிக்களுக்கு எதிரான வழக்கு டிசம்பர் 16க்கு ஒத்திவைப்பு

(கொழும்பு)

தமிழ் தேசிய கூட்டமைப்பு நாடாளுமன்ற உறுப்பினர்கள் மூவருக்கு எதிராக கொழும்பு குற்றப்புலனாய்வு பொலிஸாரினால் தொடரப்பட்ட வழக்கு நேற்று விசாரணைக்கு எடுத்துக் கொள்ளப்பட்டது.

இவ் வழக்கை விசாரணைசெய்த கொழும்பு பிரதான நீதிவான் நிசாந்த அபு ஆராய்ச்சி சட்டமா அதிபரின் அறிக்கை சமர்ப்பிக்குமாறு உத்தரவிட்டதுடன் வழக்கை எதிர்வரும் 16ஆம் திகதிக்கு ஒத்திவைத்தார்.

இலங்கையின் அரசியல் யாப்புக்கு எதிராக பிரிவினை தூண்டும் வகையில் உரையாற்றியதாகத் தெரிவித்து நாடாளுமன்ற உறுப்பினர்கள் மீது குற்றப்புலனாய்வு பொலிஸாரினால்

வழக்குத் தாக்கல் மேற்கொள்ளப்பட்டது. எனினும் இருதரப்பு விவாதங்களையும் கேட்டறிந்த நீதிவான் சட்டமா அதிபரின் எழுத்து மூலமான அறிக்கை சமர்ப்பிக்குமாறு தெரிவித்தார்.

கூட்டமைப்பு நாடாளுமன்ற உறுப்பினர்கள் சார்பில் ஆஜரான சிரேஷ்ட சட்டத்தரணி எஸ்.தவராஜா கடந்த 5ஆம் திகதி தாக்கல் செய்யப்பட்ட வழக்கை பாரமெடுக்கவோ அல்லது விசாரணை செய்யவோ இந்த நீதிமன்றத்திற்கு அதிகாரமில்லை. அத்துடன் பொலிஸ் மா அதிபரினால் மேற்கொள்ளப்படவேண்டிய வழக்கு குற்றப் புலனாய்வு பிரிவினரால் மேற்கொள்ளப்பட்டுள்ளதாகவும் கூட்டிக்காட்டினார்.

இலங்கை அரசியல் அமைப்பு சட்டத்தின் பிரகாரம் உயர் நீதிமன்றத்தில் வழக்கு தாக்கல் செய்யப்பட வேண்டும். உயர் நீதிமன்றத்தில் முறைப்பாடு செய்யப்பட்டு குறிப்பிட்ட தரப் பினரை தடை விதித்த பின்னரே மேன்முறையீடு நீதிமன்றத்தில் வழக்கு தாக்கல் செய்யப்பட வேண்டும்.

எனவே குற்றப்புலனாய்வு பொலிஸாரால் செய்யப்பட்ட முறையீடு இந்த நீதிமன்றத்தில் விசாரிக்க முடியாது என்பதனால் இந்த வழக்கை தள்ளுபடி செய்ய வேண்டும். இவ்வாறு நாடாளுமன்ற உறுப்பினர்களின் கடவுச்சீட்டுக்களை நீதிமன்றத்தில் கையளிக்க வேண்டும் என தெரிவித்த போதிலும் அவ்வாறான ஒரு உத்தரவு நீதிமன்றத்தினால் விடுக்கப்பட வில்லை.

கடந்த ஞாயிற்றுக்கிழமை நாடாளுமன்ற உறுப்பினர் பா.அரியநேந்திரன் மருத்துவ பரிசோதனைக்காக இந்தியா சென்றபோது விமான நிலையத்தில் வைத்து மேலிடத்து உத்தரவு என தெரிவித்து அவரின் பயணத்தை தடைசெய்தமை மற்றும் யார் அந்த மேலிடம் என்பதனையும் நீதிமன்றில் குற்றப்புலனாய்வு பிரிவினர் தெளிவுபடுத்த வேண்டும்.

இவ்வாறான செயற்பாடுகளினால் நாடாளுமன்ற உறுப்பினரின் சிறப்புரிமை மீறல் தொடர்பாக சபாநாயகரிடம் முறைப்பாடு செய்யப்பட்டுள்ளது எனவும் அவர் எடுத்துக் காட்டினார். (ச-5)

## தொல்லைகள் தொடர்கின்றன

(யாழ்ப்பாணம்)

வடமராட்சிப் பகுதியில் தொல்லை கொடுத்ததாக தெரிவித்து தென்மராட்சியில் விடப்பட்ட குரங்கு அங்கும் மக்களுக்குத் தொல்லை கொடுத்து வருவதாக தகவல்கள் தெரிவித்தன.

இந்தக் குரங்கு பருத்தித்துறைவைத்திய சாலை உழியர்களால் பிடிக்கப்பட்டு தென்மராட்சியில் விடப்பட்டமை குறிப்பிடத்தக்கது. இதே வேளை இக்குரங்கை சுடுவதற்கு பருத்தித்துறை நீதிமன்ற நீதிபதியால் எந்தவித உத்தரவும் பிறப்பிக்கப்படவில்லை என நீதிமன்றப் பதிவாளர் தெரிவித்தார். (ச-5)

## வெள்ள நிவாரணத்துக்கான பொருள்கள் விநியோகம்

(யாழ்ப்பாணம்)

வெள்ள நிவாரண விநியோகத்திற்கான அரிசி, மா, பருப்பு, சீனி ஆகியவற்றுக்கான வழங்குநர் கட்டளைகள் இன்று காலை 9 மணி முதல் மாவட்ட புனர்வாழ்வு புனரமைப்புச் செயலகத்தில் வழங்க நடவடிக்கை எடுக்கப்பட்டுள்ளது.

மேற்படி வழங்குநர் கட்டளைகளை சகல ப.நோ.கூட்டுறவுச் சங்கங்களும் இன்று பெற்று உரிய களஞ்சியத்தில் இருந்து உடனடியாக பொருட்களை பெற்று விநியோகிக்குமாறு மேலதிக அரசாங்க அதிபர் ஆ.சிவசுவாமி அறிவித்துள்ளார்.

## விசேட கல்விச் செயலம்ர்வு

(யாழ்ப்பாணம்)

யாழ்ப்பாணக் கல்வி வலயப் பாடசாலைகளில் கல்வி கற்பிக்கும் ஆரம்பக் கல்வி ஆசிரியர்களுக்கான விசேடகல்விச் செயலம்ர்வு நாளை மறுதினம் ஞாயிற்றுக்கிழமை காலை 8.30 மணிமுதல் யாழ். இந்து மகளிர் கல்லூரியில் நடைபெறும் என்றும் உரிய ஆசிரியர்களை இச் செயலம்ர்வில் தவறாது பங்குபற்றுமாறு யாழ். வலயக்கல்விப் பணிப்பாளர் திருமதி வே.அருளேஸ்வரி கேட்டுள்ளார்.

## இலகு தவணைக்கட்டணத்தில் உழவு இயந்திரம் வழங்கல்

(யாழ்ப்பாணம்)

விவசாய மற்றும் கமநல அபிவிருத்தி அமைச்சினால் யப்பான் ஜென் உதவித் திட்டத்தின் கீழ் 2009ஆம் ஆண்டு யாழ். மாவட்ட விவசாயிகளுக்கு 20 குபோட்டா ஆர்.கே 75 ரக இரண்டு சில்லு உழவு இயந்திரங்கள் 36 மாத இலகு தவணைப்பண கட்டண அடிப்படையில் வழங்கப்படவுள்ளது.

இவ் உழவு இயந்திரத்தை பெற விண்ணப்பிக்கும் விவசாயிகள் முழு நேர விவசாயியாகவும் விவசாய சம்மேளன அங்கத்துவத்தை பெற்றவராக இருப்பதுடன் தவணைக்கட்டணத்தை உரிய காலத்தில் செலுத்தக் கூடியவர்களாகவும் இருக்க வேண்டும்.

இத் திட்டத்தின் கீழ் இரண்டு சில்லு உழவு இயந்திரங்களை பெற ஆர்வமுடைய விவசாயிகள் தமது பிரதேச எல்லைக்குட்பட்ட கமநல சேவை நிலையத்துடன் தொடர்பு கொண்டு எதிர் வரும் 16 ஆம் திகதிக்கு முன் விண்ணப்பிக்குமாறு கமநல அபிவிருத்தி திணைக்கள உதவி ஆணையாளர் ம.பற்றிக் டிறஞ்சன் தெரிவித்துள்ளார். (ஓ)

## கல்வி நிர்வாக சேவையின் தரம் IIIக்கு ஆட்சேர்ப்புச் செய்வதற்கு விண்ணப்பம்

(யாழ்ப்பாணம்)

கல்வி அமைச்சின் கீழ் காணப்படும் இலங்கை கல்வி நிருவாக சேவையின் III ஆம் வகுப்பின் பதவி வெற்றிடத்திற்காக சிரேஷ்ட மற்றும் தகைமை அடிப்படையில் தகைமை கொண்டோரை தேர்ந்தெடுப்பதற்கான போட்டி பரீட்சைக்கு விண்ணப்பங்கள் கோரப்பட்டுள்ளன.

284 வெற்றிடங்களை நிரப்புவதற்கான இப்பரீட்சை அடுத்த வருடம் மார்ச் மாதம் கொழும்பில் நடாத்தப்படும்.

இப்போட்டிப் பரீட்சைக்கு விண்ணப்பிப்போர் இலங்கை அதிபர் சேவையின் Iஆம் தரத்தில் குறைந்த பட்சம் 3 ஆண்டு காலம் சேவை யாற்றியுள்ள மற்றும் அச் சேவையில் நிரந்தரப்படுத்த தப்பட்ட உத்தியோகத்தராக இருக்க வேண்டும்.

2005.07.01ஆம் திகதி தொடக்கம்

சேவைக்காலம் மூன்று வருடங்கள் பூர்த்தியடைந்திருக்க வேண்டும். சகல விண்ணப்பதாரர்களும் திருப்திகரமான சேவைக்காலத்தை பூர்த்தி செய்திருக்க வேண்டும்.

விண்ணப்பப்படிவம் பரீட்சை ஆணையாளர் நாயகத்திற்கு 2009.01.05ஆம் திகதிக்கு முன்னர் சமர்ப்பிக்கக் கூடியவாறு அதற்கு முன்னர்தாம் அடங்கும் வலயக்கல்வி பணிப்பாளர்/மாகாணக் கல்விப்பணிப்பாளர்/மாகாணக்கல்விச் செயலாளருக்கு பொறுப்பளிக்க வேண்டும்.

பரீட்சார்த்தியின் சொந்த ஆவணங்களை பரிசீலனை செய்து அறிக்கை சமர்ப்பிப்பது அவசியம் என்பதால் மேலதிக விபரங்கள் அடங்கிய 2008.12.11ஆம் திகதி வர்த்தமானி அறிவித்தலை வலம்புரி அலுவலகத்தில் பார்க்கவையிட முடியும்.

(ச)

## செம்மணி இந்து மயான அபிவிருத்திச் சபை பொதுக் கூட்ட அறிவித்தல்

காலம்:- 28.12.2008 ஞாயிற்றுக்கிழமை காலை 10 மணி

இடம்:- செம்மணி மயான மண்டபம்

தலைவர்:- திரு.செ.சுகதாசன் அவர்கள்

நிகழ்ச்சி நிரல்

1. தேவாரம்
2. பிரேரணைகள்/அறிக்கைகள்
3. தலைமையுரை
4. புதிய நிர்வாகிகள் தெரிவு
5. பிறவிடயங்கள்.
6. நன்றியுரை.

★ சகல உறுப்பினர்களையும் மேற்படி கூட்டத்தில் கலந்து கொள்ளும்படி கோருகிறோம். தனிப்பட்ட அழைப்புகளை எதிர்பார்க்கவேண்டாம்.

★ புதிய உறுப்பினர்களாக இணைய விரும்புவர்கள் கீழ் உள்ள முகவரியில் தொடர்பு கொண்டு உறுப்பினர் பிற விண்ணப்பிக்கலாம்.

செ.சுகதாசன் இ.தணிகைநாதன் லயன்.வல்லிபுரம் பரமசிவம் (ஜெ.பி) தலைவர் பொருளாளர் கௌரவ செயலாளர்.

## சாவகச்சேரி நகரில் ஆங்கில/சிங்கள வகுப்புகள்

1. 3ஆம் வகுப்பிலிருந்து A/L வரை அடிப்படை இலக்கணத்துடன் பாடசாலைப் புத்தக அலகுகளில் பயிற்சி வகுப்புகள்.

2. O.L/A.L படித்து முடித்தவர்கள், பக்கலைக்கழக புகழக மாணவர்களுக்கான விசேட ஆங்கில வகுப்புகள்.

3. சிங்கள வகுப்புகள்

மேற்படி வகுப்புகள் யாவும் 12.12.2008 வெள்ளி காலை 8 மணிக்கு ஆரம்பமாகவுள்ளன. இடம்: 23, டச்வித், English Academy, சாவகச்சேரி.

ஆசிரியர்கள்: திரு.திருமதி M.P.ஷண்

செல்வி வ.ரவீந்திரா

# இன்று ஒரு தகவல்

## நீதி விசாரணை

மனுநீதிச் சோழன் வரலாறு நமக்குத் தெரியும். அவரைப் போலவே நீதி தவறாத ஆட்சியாளர்கள் பலர் இந்த உலகத்தில் இருந்திருக்கிறார்கள்.

இஸ்லாத்தின் இரண்டாவது கலிபாவான ஹஸரர் உமர் பின் கத்தாப் (ரலி) யின் ஆட்சிக்காலத்தில் நடந்த ஒரு நிகழ்ச்சி.

அந்த மன்னரின் ஒரே மகனான அபு ஷஹ்மா மிசர் நாட்டு கவர்னர் அமர் பின் ஆஸ் (ரலி) யின் கவனிப்பில் இருந்தார்.

அந்த சமயத்தில் ஒருநாள் அவர் மதுபானம் அருந்தினார்.

இந்த விடயம் கவர்னருக்கு தெரிந்து விட்டது. என்ன செய்து வது? அவருக்கு மிகவும் சங்கடமாகி விட்டது. தவறு செய்தது மன்னருடைய மகன் அல்லவா!

கவர்னர் அவரை மெதுவாக தன்னுடைய வீட்டுக்கு அழைத்துப் போனார். அவரைக் கண்டபடுத்தாமல் ஒரு சிறு தண்டனையைக் கொடுத்து பிரச்சினையைத் தீர்த்து வைத்தார்.

இது நடந்து சில நாட்களில் இந்த விஷயம் மன்னருக்கு தெரிய வந்தது.

தனது மகன் என்பதனால் கவர்னர் இலேசான தண்டனையுடன் விட்டுவிட்டார். என்பதை புரிந்து கொண்ட மன்னர் உடனடியாக கவர்னருக்குத் தகவல் அனுப்பினார்.

“அமர் பின் ஆஸ் அவர்களே! என்னுடைய மகன் மதுபானம் அருந்தியிருக்கிறான் என்று உங்களுக்கு தெரிந்தவுடனேயே தண்டனை கொடுத்திருக்கிறீர்கள்.

கலீபாவின் மகன் என்ற காரணத்தினால் குறைவான தண்டனையைக் கொடுத்ததாக கேள்விப்பட்டேன். இது ஷரீஅத்தின் படி மாபெரும் குற்றம். உங்களுடைய நடத்தை யும் மன்னிக்கக் கூடியதல்ல. இந்தக் கடிதம் கண்டவுடன் மகன் அபுஷஹ்மாவை மதினாவுக்கு அனுப்பி வைக்க வேண்டும்.” என்று அக்கடிதத்தில் இருந்தது. அதைப் பார்த்த கவர்னர் உடனே கலீபாவின் மகனை மதினாவுக்கு அனுப்பி வைத்தார்.

மன்னர் முன்பாக நீதி விசாரணை நடந்தது.

அதன்படி தனது மகனுக்கு சவுக்கடி வழங்கும் படி உத்தர விட்டார் ஹஜரத் உமர் கத்தாப்.

தண்டனை நிறைவேற்றப்பட்டது. கூடியிருந்தவர்களெல்லாம் “ஜயா கொஞ்சம் கருணை காட்டுங்கள்” என்று மன்னரிடம் வேண்டினார்கள்.

அந்த வேண்டுகோளை மன்னர் ஏற்றுக்கொள்ளவில்லை.

“நீதியின் முன்னால் தந்தை - மகன் - அன்பு - நேசம் - உறவு முறைகளையெல்லாம் கவனிக்க முடியாது. குற்றம் செய்தவர் தண்டிக்கப்பட வேண்டியவர். அவர் யாராக இருந்தாலும் சரி! என்றார்.”

எல்லா ஆட்சியாளர்களுமே கவனிக்க வேண்டிய ஒரு செய்தி இது! மன்னர் ஒரு நாள் தன்னுடைய அரசாங்க கணக்கு வழக்குகளைப் பார்த்துக் கொண்டிருந்தார்.

அந்த சமயத்தில் அவரைப் பார்க்க ஒரு பெரியவர் வந்தார். அவர் தன்னுடைய சொந்த வேலை காரணமாகத்தான் வந்திருக்கிறார் என்பதை புரிந்து கொண்ட மன்னர் உடனே அது வரை எரிந்து கொண்டிருந்த விளக்கை அணைத்து விட்டு இன்னொரு விளக்கை ஏற்றி வைத்தார். இந்த செயலுக்கு என்ன காரணம் என்று வினவினார் வந்தவர். அதற்கு அவர், “நீங்கள் வந்தபோது எரிந்து கொண்டிருந்தது அரசாங்க விளக்கு. இப்போது எரிவது சொந்த விளக்கு சொந்த அலுவல்களுக்கு அரசாங்க பணத்தை செலவு செய்யக் கூடாது அல்லவா! அதனால் தான் விளக்கை மாற்றினேன்” என்றாராம். இப்படியெல்லாம் பலர் இந்த உலகத்தில் வாழ்ந்திருக்கிறார்கள். ஆனால் இப்பொழுதெல்லாம் அப்படி இருப்பதில்லை.

இப்பொழுதும் ஒருவர் அப்படித்தான் அரசாங்க விஷயங்களைப் பார்த்துக் கொண்டிருந்தார். அந்த சமயத்தில் ஒரு பெரிய தொழிலதிபர் அவரை பார்க்க வந்தார்.

இவர் உடனே எரிந்து கொண்டிருந்த விளக்கை அணைத்து விட்டார்.

“ஏன் விளக்கை அணைத்து விட்டீர்கள்? என்றார் வந்தவர்.

“இங்கு நடப்பது மற்றவர்களைக் கண்ணில் படக்கூடாது என்பதற்காகத்தான் விளக்கை அணைத்தேன். நீங்கள் கொண்டு வந்ததை ஒரு ஓரமாக வைத்துவிட்டுப் போய்விடுங்கள். அதன்பின்னர் விளக்கைப் போடுகிறேன்” என்றாராம் இவர்.

தென்கச்சி கோ சுவாமிநாதன்

# யாழில் இதுவரை 38 எயிட்ஸ் நோயாளிகள்;

## நோய் பற்றிய விழிப்புணர்வு அவசியம்

யாழ். பிராந்திய சுகாதார சேவைகள் பணிப்பாளர் தெரிவிப்பு

யாழ்ப்பாணத்தில் இதுவரை 38 எயிட்ஸ் நோயாளிகள் கண்டு பிடிக்கப்பட்டுள்ளதாக யாழ். பிராந்திய சுகாதார சேவைகள் பணிப்பாளர் வைத்திய கலாநிதி ஆ. கேதீஸ்வரன் தெரிவித்துள்ளார்.

யாழ். சுகாதாரப் பணி மனை யினால் நடத்தப்பட்ட எயிட்ஸ் விழிப்புணர்வு தொடர் பான கட்டுரைப்போட்டியில் வெற்றிபெற்றவர்களுக்கான பரிசில் வழங்கும் நிகழ்வு நேற்று பிற்பகல் யாழ். சுகாதார சேவைகள் பணிமனையில் நடைபெற்றது.

இதில் பிரதமவிருந்தினராக கலந்து கொண்டு உரையாற்றும் போதே அவர் இதனைத் தெரிவித்தார்.

### யாழ். மாவட்ட கிணறுகளை சுத்தம் செய்தல் தொடர்பான செயற்றிட்டம்

இலங்கைச் செஞ்சிலுவைச் சங்க யாழ். கிளை ஒவ்வொரு செஞ்சிலுவைச் சங்க பிரிவினும் 18 கிணறுகள் வீதம் 300 கிணறுகளைச் சுத்தம் செய்வதற்கான ஒரு திட்டத்தை முன் வைத்துள்ளது.

இத்திட்டத்தை செயல்படுத்துவதற்கு பொதுமக்கள் பொதுக்கிணறுகள் பற்றிய விபரங்களை இலங்கைச் செஞ்சிலுவைச் சங்க தலைவர் அல்லது செயலாளருக்கு தெரியப்படுத்துமாறும் வழங்கப்பட்ட தரவுகளின் முன்னுரிமை அடிப்படையில் கிணறுகள் சுத்தம் செய்யப்பட உள்ளதாகவும் மேலதிக விபரங்களுக்கு பிரிவு/கிளையுடன் தொடர்பு கொள்ளுமாறு இலங்கைச் செஞ்சிலுவைச் சங்கத்தின் யாழ். கிளைத் தலைவர் வி. கே. கணே சலிங்கம் அறிவித்துள்ளார்.

தார். அவர் மேலும் தெரிவித்துள்ளதாவது;

யாழ்ப்பாணத்தில் இனங் காணப்பட்ட 38 எயிட்ஸ் நோயாளிகளில் தற்போது 22 நோயாளிகள் உயிருடன் வசிப்பதாகவும் தற்போதைய சூழ்நிலையில் இங்கு எயிட்ஸ் நோயாளிகளின் எண்ணிக்கை

வெகுவாகக் குறைந்து வருவதாகவும் தெரிவித்தார்.

இந்நிலை தொடர வேண்டுமானால் அனைத்து மக்களும் எயிட்ஸ் தொடர்பான விழிப்புணர்வைப் பெறவேண்டும் எனவும் அவர் மேலும் தெரிவித்தார். (ஓ-2)

# இம்மாத இறுதிக்குள் பால்மாவின் விலை குறையும்

## அமைச்சர் பந்துல உறுதி

(கொழும்பு) பால்மா மற்றும் சமையல் எரிவாயு ஆகியவற்றின் விலை இம்மாதம் மீண்டும் குறைவடையும் என்று வர்த்தக மற்றும் நுகர்வோர் விவகார அமைச்சர் பந்துல குணவர்தன தெரிவித்தார்.

தகவல் திணைக்களத்தின் கேட்டுப் போர் கூடத்தில் நேற்று முன் தினம் நடைபெற்ற ஊடகவியலாளர் சந்திப்பின் போதே அவர் இதனைத் தெரிவித்தார்.


அரசாங்கத்துடன் இணைந்துள்ள ஐக்கிய தேசியக் கட்சியின் ஜனநாயகக் குழுவின் தலைவர் கரு ஜயசூரிய அரசாங்கத்தை விட்டு வெளியேறியதையடுத்து அந்தக் குழுவின் ஏனையோரின் நிலைப்பாட்டை விளக்கும் வகையில் ஊடகவியலாளர் சந்திப்பு இடம்பெற்றது. அதில் கலந்துகொண்டு கருத்

துத் தெரிவித்த அமைச்சர் பந்துல குணவர்தன கரு ஜயசூரிய சொந்தக் காரணம் ஒன்றுக்காக அரசாங்கத்தை விட்டு வெளியேறிய போதும் அந்தக் குழுவைச் சேர்ந்த வேறு எவரும் வெளியேற மாட்டார்கள் என்று உறுதியாகக் கூறினார்.

பாரிய பொருளாதார நெருக்கடியை எதிர்நோக்கியிருந்த அரசாங்கத்தின் நிலை தற்போது சற்று சீரடைந்து வருகிறது. அதனால் பொருட்களின் விலையும் தற்போது வீழ்ச்சியடைந்து வருகிறது. அதன் படி பால்மாவின் விலை எதிர்வரும் 15ஆம் திகதி மீண்டும் குறைவடையவுள்ளது.

அதேபோன்று சமையல் எரிவாயு வின் விலையும் இம்மாதம் 31ஆம் திகதி மீண்டும் குறைவடைய உள்ளது எனவும் அமைச்சர் பந்துல குணவர்தன மேலும் தெரிவித்தார். (ச-5)

# நம்பிக்கை வரிகள்



யாழ்ப்பாணம் அரியாலை மேற்கிணை பிறப்பிடமாகக் கொண்ட இளம் இலக்கியப் படைப்பாளியான வி.பி தனேந்திரா கண்டி இறையியல் கல்லூரியில் குருத்துவக் கற்கை நெறியிணைக் கற்று வருபவர். இது வரை மூன்று நூல்களை எழுதி வெளியிட்டிருக்கும் இவரின் நான்காவது நூலாக வெளிவந்துள்ளது. “நம்பிக்கை வரிகள்” என்னும் இந் நூலாகும்.

யாழ். மணியோசை பதிப்பகத்தாரின் வெளியீடாக வெளிவந்திருக்கும் இந் நூல் நூலாசிரியரின் நண்பர் அமரர் அருட்தந்தை சா. பி. கிருபானந்தன் அடிகளாருக்கு சமர்ப்பணம் செய்யப்பட்டுள்ளது.

இளம் பச்சை நிறத்திலான இந் நூலின் முகப்பில் சிறியதும் பெரியது

## நூல் விமர்சனம்

மான இரு மாதுளம் காய்கள் காண்படுகின்றன. கண்களுக்கு குளிர்மை தரும் இவை எதற்காக அட்டை படமுகப்பில் காணப்படுகிறது என்பது தெரியவில்லை.

இந் நூலில் 34 கட்டுரைகளும் இரு கவிதைகளும் காணப்படுகின்றன. போரின் வருக்கள், வன்முறைச் செயல்கள், மௌனமாகி இருக்கும் கலாசாரங்கள், பண்பாடுகள் ஆகியவற்றுள் சிக்கிச் சீரளிந்து வரும் இன்றைய சமூகத்திற்கு இளைஞரான இவ் இலக்கியப்படைப்பாளி தரும் விளக்கங்கள் அறிவுரைகள் முதிர்ச்சியற்ற நம்பிக்கை வரிகளாகவே தென்படுகின்றன.

ஆழமான சிந்தனையும் மண்ணின் வரலாற்றுப் பதிவுகளும் ஆங்காங்கே காணப்படுவதும் சமூகத்தின் மீது இவர்கொண்ட கரிசனையும் சமூகப் பார்வையும், ஆன்மீக, அகிம்சை வழிகளில் மாணிட சமுதாயத்திற்கு ஏதோ சொல்ல வேண்டும் என்று எண்ணமும் இவர் எழுத்துக்களில் பரிணமித்து நிற்கின்றன.

எமது காலத்தின் முக்கியத்துவமும் அதன் வெளிப்பாடுகளும் படைப்பாளிகளால் காலத்தின் பதிவாக கொண்டு வர முடியாத இக் காலகட்டத்தில் வி. பி தனேந்திரா அவர்களின் இந்த “நம்பிக்கை வரிகள்” மாணிடத்தின் நம்பிக்கைக்குரியதாகவே இருப்பது பாராட்டுதற்குரியது.

அரியாலையூர் சி. சிவநாசன்

# இராசி பலன்

12.12.2008 (கார்த்திகை 27, வெள்ளிக்கிழமை) பூரணை முன்னிரவு 11.28 மணிவரை ரோகிணி பிற்பகல் 5.24 மணிவரை இராகுகாலம் 10.50 - 12.20 மணிவரை சுபநேரம் 6.20 - 7.50 மணிவரை பூரணை வீரதம், சர்வாலயதீபம் (வீடுகளில் தீபம்)	
மேடம்	தனவிரயம், கல்வியில் ஆர்வம், மனச்சஞ்சலம், எடுத்த காரியம் தாமதமாகும்.
இடம்	நற்கீர்த்தி, மனோதாரியம், காரிய நன்மை, கூட்டு முயற்சி.
மதுமை	மனோசங்கடம், அதிக செலவு, ரோகநிலை, தீள் நன்மை.
கடகம்	மாதர் நட்பு, வெகுமானம், நல்ல முயற்சி, தெய்வசிந்தை.
சிங்கம்	உஷ்ண நிலை, பிறருக்கு உதவுதல், காரிய தாமதம், சுபசெலவு.
கன்னி	நண்பர்கள் சந்திப்பு, சயன சுகம், தனதானிய சேர்க்கை, ஆனந்தம்.
துலாம்	ஆரோக்கியம், பெரியோரால் மதிக்கப்படுதல், காரிய சித்தி, நன்கொடை.
விருச்சிகம்	நிலை மாற்றம், புத்திரரால் கவலை, பிரயாணம், பணவிரயம்.
தனுசு	அபகீர்த்தி, காரிய தடங்கல், தர்மம், போசன சுகம்.
மகரம்	நல்ல முயற்சி, தனலாபம், உறவினர் சந்திப்பு, பிறருக்கு உதவுதல்.
கும்பம்	காரிய அனுசலம், கீர்த்தி, போசன சுகம், உற்சாகம்.
மீனம்	தாழ்வு நிலை, முயற்சி தாமதம், தனவிரயம், போசன சுகம்.
வளவன்	

## கார்த்திகை தீப விழா

(யாழ்ப்பாணம்)

கொக்குவில் ஸ்ரீ இராமகிஷ்ண சமிதியின் பூரணை கார்த்திகை தீப விழாக்கள் இன்று வெள்ளிக்கிழமை மாலை 5.30 மணிக்கு மாண்புமியுடன் விதி, தாவடியிலுள்ள சமிதி மண்டபத்தில் நடைபெறவுள்ளது.

இந்நிகழ்வில் பஜனை விசேட ஆன்மீக உரை, அஷ்டோத்திர நாமாச்ச்சனை, தீப ஆராதனை, பிரசாதம் வழங்கல் என்பன இடம் பெறவுள்ளது. (ஊ-4)

## கலை விழா நிகழ்வுகள்

எவர்சன் சிறுவர் உலகம் நிறுவனத்தின் 3 ஆவது வருடாந்த கலைவிழா நிகழ்வுகள் இன்று வெள்ளிக்கிழமை காலை 8.30 மணிக்கு யாழ்ப. இந்துக்கல்லூரி குமாரசாமி மண்டபத்தில் நிலைய இயக்குனர் எஸ். ஜெயபாலசிங்கம் தலைமையில் நடைபெறவுள்ளது.

இந்நிகழ்வில் பிரதம விருந்தினராக சமூக அபிவிருத்தி உத்தியோகத்தர் திருமதி சி. சபாஸ்சந்திரன், சிறப்பு விருந்தினர்களாக யாழ்ப. இந்துக்கல்லூரி உப அதிபர் பி.ஸ்ரீஸ் கந்தராஜா, 17 ஆவது வலயத் தலைவர் லயன் ஐ. ஜி. சந்திரசேகரம் கௌரவிருந்தினராக நல்லூர் பிரிவு முன் பள்ளி இணைப்பாளர் திருமதி எம். விவேகானந்தன் ஆகியோர்கலந்து கொள்ளவுள்ளனர். (ஊ-6)

## விசேட பொதுக்கூட்டம்

(யாழ்ப்பாணம்)

தென்மராட்சி பிரதேச செயலர் பிரிவில் இயங்கும் கிராம, மாதர் கிராம அபிவிருத்திச் சங்க நிர்வாகிகளுக்கான விசேட பொதுக்கூட்டம் நாளை சனிக்கிழமை காலை 9 மணிக்கு பிரதேச செயலக மகாநாட்டு மண்டபத்தில் நடைபெறவுள்ளது.

வெள்ள அணர்த்தத்தின் பின்பான பணிகள் தொடர்பாக இக்கூட்டத்தில் ஆராயப்படவுள்ளதால் சங்கங்களின் தலைவர், செயலாளர், பொருளாளர் ஆகியவர்களில் இருவர் தவறாது கலந்துகொள்ளுமாறு கிராம அபிவிருத்தி உத்தியோகத்தர் கேட்டுக் கொண்டுள்ளார். (ஊ-6)

## குளங்கள் நிறைந்து வீதியில் வெள்ளம்

(ஊர்காவற்றுறை)

மண்குழி வீதி, வெதுப்பக வீதி, உப்புகுள வீதி ஆகியவற்றிற்கு அருகிலுள்ள குளங்கள் பெருக் கெடுத்துள்ளதால் வீதியில் செல்பவர்கள் தவறி குளத்தில் விழும் அபாயம் தோன்றியுள்ளது.

இதேவேளை, கடந்த 7 ஆம் திகதி உப்புகுளப் பகுதியில் விளையாடிய சிறுவன் குளத்தில் தவறி விழுந்து அயலவர்களால் காப்பாற்றப்பட்டதாகவும் தெரிவிக்கப்படுகிறது. (ஊ-72)

## பராமரிப்பு சேவை தொண்டர் பயிற்சி

(சாவகச்சேரி)

வடக்கு மாகாண சமூக நலத்துறை திணைக்களத்தில் முதியோர்களைப் பராமரிக்கும் நோக்குடன் 25 இளைஞர் யுவதிகளுக்கு பராமரிப்பு சேவை தொண்டர் பயிற்சி அளிக்கப்படவுள்ளது.

வைத்திய சாலைகளிலும் முதியோர் இல்லங்களிலும் இத் தொண்டர்கள் தமது சேவையை வழங்கவுள்ளனர்.

இவர்களுக்கான பயிற்சி ஒழுங்கினை சமூக நலத்துறைத் திணைக்களத்தின் மாவட்ட அலுவலர் மற்றும் மாவட்ட திட்ட இணைப்பாளர் ஆகியோர் மேற்கொள்ளவுள்ளனர்.

மேற்படி இப் பயிற்சியில் இணைந்து சேவைகளை மேற்கொள்ள விரும்பும் இளைஞர், யுவதிகள் தத்தமது பிரதேச செயலக சமூக சேவை உத்தியோகத்தரிடம் தமது விண்ணப்பங்களை இம் மாத இறுதிக்குள் சமர்ப்பிக்குமாறு கேட்கப்பட்டுள்ளனர். (ஊ)

## கொக்குவில் பொற்பதி வீதியிலுள்ள வீடொன்றிலிருந்து முதியவரின் சடலம் மீட்பு

கொக்குவில் பொற்பதி வீதியில் அமைந்துள்ள வீடொன்றிலிருந்து முதியவர் ஒருவரின் சடலம் நேற்றுக் காலை மீட்கப்பட்டுள்ளது.

உருக்குலைந்த நிலையில் மீட்கப்பட்ட சடலம் கே. எஸ். பொன்னையா (வயது 90) என்பவருடையதாகவும் இவருக்கு நான்கு பிள்ளைகள் இருப்பதாகவும் தெரிவிக்கப்பட்டிருக்கிறது. இவர் தற்போது இரண்டு பிள்ளைகளுடனேயே (மகன், மகள்) வசித்துவந்துள்ளார். இதேவேளை அவர்கள் இருவரும் சித்த சுவாதினம் அற்றவர்கள் என்றும்

தெரிவிக்கப்படுகிறது.

இப் பிள்ளைகள் உறவினர்கள் வீட்டிற்கு வர அனுமதிக்காமலும் இறந்த தந்தையைப் பற்றி வெளியே தெரிவிக்காமலும் அச்சுடலத்துடனேயே பத்து நாட்கள் வரை தங்கியிருந்ததாகவும் தெரிவிக்கப்படுகிறது.

கடந்த இரண்டு நாட்களாக அவ் வீட்டிலிருந்து தூர்நாற்றம் வீசுவதை அவதானித்த அயலவர்கள் ஒன்று சேர்ந்து அம் முதியவரின் சடலத்தை நேற்று காலை மீட்டுள்ளனர். (ஊ-6)

## மல்லாகம் மாவட்ட நீதிமன்றின் கண்காணிப்பில் உள்ள குழந்தைகளைத் தத்தெடுத்தல்

மல்லாகம் மாவட்ட நீதிமன்ற கண்காணிப்பில் உள்ள குழந்தைகளைத் தத்தெடுக்கும் முகமாக நடத்தப்படும் நேர்முகத் தேர்வு இம் மன்றில் 15ஆம் திகதி திங்கட்கிழமை பிற்பகல் 1.00 மணிக்கு நடைபெறவுள்ளதாக நீதிமன்றப் பதிவாளர் அறிவித்துள்ளார்.

இக் குழந்தைகளைத் தத்தெடுப்பதற்கு ஆர்வமுள்ள பெற்றோர்கள் அதாவது

கணவன் மனைவி அவர்களுடைய பிறப்புச் சான்றிதழ்கள், திருமண பதிவுச் சான்றிதழ், குழந்தைப் பேறு சாத்தியமில்லை என்பதை உறுதிப்படுத்திய வைத்திய அறிக்கை, வருமானத்தை உறுதிப்படுத்திய அறிக்கை, கிராம சேவகர் அறிக்கை என்பவற்றுடன் மன்றின் பதிவாளருடன் தொடர்பு கொண்டு விண்ணப்பங்களைக் கையளிக்க மாறு கேட்டுக் கொள்ளப்படுகின்றனர். (ஊ-6)

## சுய விபரக் கேவை பூரணப்படுத்த ஆவணங்களை சமர்ப்பிக்க

யாழ்ப. வலயத்திற்குட்பட்ட பாடசாலைகளில் புதிதாக நியமனம் பெற்ற பட்டதாரி ஆசிரியர்கள், கல்விக்கல்லூரி ஆசிரியர்கள், 2008 ஆம் ஆண்டு ஆசிரிய சேவைப் பயிற்சியினை முழுமையாக பூரணப்படுத்தி பாடசாலைகளிற்கு நியமனம் பெற்ற ஆசிரியர்கள் ஆகியோர் அவர்களது சுயவிபரக் கேவை ஆவணங்களை பூரணப்படுத்துவதற்கு ஏதுவாக இம்மாதம் 17 ஆம் திகதி புதன் கிழமை காலை 9 மணிக்கு வலயக்

கல்விப் பணிமனைக்கு கீழ் குறிப்பிடப்படும் ஆவணங்களுடன் வருகை தருமாறு யாழ்ப வலயக் கல்விப் பணிப்பாளர் கேட்டுக் கொள்கின்றார்.

ஆவணங்கள் பின்வருமாறு,

- ✦ கடமை யேற்றல் கடிதம் (02) பிரதிகள்
- ✦ கல்வித்தரங்களிற்கான பெறுபேற்றுத் தாளின் நிறுப்படப் பிரதி (02) பிரதிகள்
- ✦ நியமனக் கடிதம் பிரதிகள் (02)
- ✦ அடையாள அட்டை பிரதி (01)

(ஊ-4)

## தரம் 5 புலமைப் பரிசிலுக்கான மாணவர்கள் தெரிவு

(அரியாலை)

அரியாலை அபிவிருத்தி சங்கத்தால் 2009 ஆம் ஆண்டுக்கான தரம் - 5 புலமைப் பரிசில் திபத்திற்கு மாணவர்களைத் தெரிவு செய்வதற்கான பதிவுகள் நாளையும்; நாளை மறுதினமும் (சனி, ஞாயிறு) காலை 10 மணி முதல் 12 மணி வரை அரியாலை கனகரத்தினம் சந்தியிலுள்ள தொழிற்பயிற்சி நிலையத்தில் வைத்து மேற்கொள்ளப்படவுள்ளது.

பதிவு செய்யும் மாணவர் அரியாலை பிரதேசத்தை நிரந்தர வசிப்பிடமாகக் கொண்ட லவராகவும் அல்லது அரியாலைப் பிரதேசத்தை நிரந்தர வசிப்பிடமாகக் கொண்டு தற்போது அரியாலைப் பிரதேசத்தில் அல்லது வேறு முகவரியில் இடம் பெயர்ந்து வசிப்பவராகவும், 2008 இல் தரம் 4 கல்வி பயின்ற வராகவும்,

“அ” அல்லது “இ” குடும்பங்களுக்கு உடைய குடும்ப உறுப்பினராகவும் இருத்தல் வேண்டும் என குறிப்பிடப்பட்டுள்ளது.

மேற்படி பதிவு செய்வதற்கு மாணவரை அழைத்து வரும் பெற்றோர் அல்லது பாதுகாவலர். 2008 ஆம் ஆண்டிற்கான பாடசாலை தேர்ச்சி அறிக்கை அல்லது அதிபரிடம்/வகுப்பாசிரியரிடமிருந்து பெறப்பட்ட இறுதித் தவணைப் பரீட்சைப் பெறுபேறுகள் கொண்ட உறுதிப்படுத்தப்பட்ட பத்திரம் தற்பொழுது பாவனையில் உள்ள குடும்பப் பங்கீட்டு அட்டை, வேறு நிவாரணம் பெறுவதாயின் அதற்குரிய ஆவணம் என்பவற்றை சமர்ப்பிக்குமாறு கேட்டுக் கொள்ளப்படுகின்றனர். (ஊ-2)

## கசிப்பு உற்பத்தி அதிகரிப்பு

வேதக் கோவிலடி பகுதிகளில் கசிப்பு உற்பத்தியும் விற்பனையும் அதிகரித்துள்ளதாக தெரிவிக்கப்படுகிறது.

கடந்த காலங்களில் அதிகாரிகள், அப்பகுதி சனசமூக நிலையத்தினர் மேற்கொண்ட நடவடிக்கை காரணமாக குறைந்திருந்த கசிப்பு உற்பத்தி மீண்டும் அதிகரித்துள்ளதாகவும் கசிப்பு உற்பத்தியாளர்களின் வறுமை நிலையே அவர்களை இத்தொழிலை மீண்டும் செய்வதற்கு தூண்டுவதாகவும் பொருளாதார ரீதியில் அணுகினால் மட்டுமே இப் பிரச்சினையை தீர்க்க முடியும் என நம்பப்படுகிறது. (ஊ-36)

## இலட்சாச்ச்சனை

(வட்டுக்கோட்டை)

வட்டுக்கோட்டை உடுக்கியவளை ஸ்ரீ மஹாகணபதிப் பிள்ளையார் திருக்கோவில் இலட்சாச்ச்சனை மஹாயாக விஞ்ஞாபனம் நாளை சனிக்கிழமை முதல் ஜனவரி மாதம் 2 ஆம் திகதி வெள்ளிக்கிழமை வரை தினமும் காலை 7.30 மணிமுதல் 9 மணிவரையும் நடைபெறவுள்ளது. தொடர்ந்து தினமும் பிள்ளையார்கதை படிப்பும் இடம் பெறும்.

ஜனவரிமாதம் 2 ஆம் திகதி வெள்ளிக்கிழமை அன்று காலை 6 மணிக்கு பஞ்சமுக விநாயகருக்கு விசேட அபிஷேகம் மஹாபூர்ணாகுதி 108 சங்காபிஷேகம், சுவாமி திருவீதியலா என்பனவும் இடம் பெறும். (ஊ-4)

## வெள்ளம் வடிந்தோட வழி செய்யப்படுமா?

(கோண்டாவில்)

கொக்குவில் கிழக்கு ஆடியபாதம் வீதி வெள்ள வாய்க்கால் வெள்ளம் வடிந்தோட முடியாமல் காணப்படுகின்றது. வாய்க்காலின் இரு புறமும் பாதுகாப்பற்ற நிலையில் இருப்பதுடன், வாய்க்காலின் உள்ளே வளர்ந்திருக்கும் தாவரங்களினாலும், பொது மக்கள் வாய்க்காலில் பொறுப்பற்ற முறையில் வீசும் வீட்டுக் கழிவுகளினாலும் வெள்ளம் வடிந்தோட முடியாமல் உள்ளது. இவை சீர் செய்யப்படும் பட்சத்தில் கொக்குவில் கிழக்கு பகுதிகளில் வெள்ளம் தேங்காமல் வடிந்தோடக் கூடியதாக இருக்கும். உரியவர்கள் நடவடிக்கை எடுக்கமாட்டார்களா? என பொது மக்கள் அங்கலாய்க்கிறார்கள். (ஊ-36)

## தென்மராட்சிப் பிரதேசத்தில் யூஸ் உற்பத்திக்கு தடை

தென்மராட்சிப் பகுதியில் ஜூஸ் உற்பத்தி செய்வதும் விற்பனை செய்வதும் தற்காலிகமாக இடைநிறுத்தப்பட்டிருப்பதாக சுகாதாரத் திணைக்களத்தினர் அறிவித்துள்ளனர்.

தற்போது ஏற்பட்ட வெள்ளம் காரணமாக குடிதண்ணீர் கிணறுகளுக்குள் வெள்ளம் புகுந்திருக்கலாம் எனக் கருதப்படுவதால் அதனால் ஏற்படும் பாதிப்புக்களிலிருந்து பாவனையாளர்களைப் பாதுகாக்கும் நோக்கிலேயே மேற்படி தடைவிதிக்கப்பட்டிருப்பதாக தெரிவிக்கப்படுகிறது.

இத்தடையினை மீறி உற்பத்தி மற்றும் விற்பனை நடவடிக்கையில் ஈடுபடுவோர் மீது சட்ட நடவடிக்கை எடுக்கப்படுமெனவும் அறிவித்தல் விடுக்கப்பட்டுள்ளது. (ஊ-29)



## யாழ்ப்பாணம் செய்திகள்

### பிரத்தியேக வகுப்புக்கள் மீண்டும் ஆரம்பம்

(யாழ்ப்பாணம்)

மத்திய - மாகாண அரசு முகாமைத்துவ உதவியாளர் சங்கத்தின் ஏற்பாட்டில் சனி, ஞாயிறு மற்றும் பொது விடுமுறை நாட்களில் யாழ்ப. இந்து .மகளிர் கல்லூரியில் நடைபெற்று இடைநிறுத்தப்பட்ட இலங்கை நிர்வாக சேவை மற்றும் முகாமைத்துவ உதவியாளர் சேவையின் அதிசிறப்புத் தரம் ஆகிய பதவி யுயர்வுப் பரீட்சைகளுக்குரிய பிரத்தியேக வகுப்புக்கள் நாளை மறு நாள் ஞாயிற்றுக் கிழமை மீண்டும் ஆரம்பமாகி 21 ஆம் திகதி ஞாயிற்றுக்கிழமையும், தற்போது நடைபெற்று வரும் க.பொ.த. (சா.தரப்) பரீட்சை முடிவடைந்த பின்னர் அதாவது 27 ஆம் திகதி சனிக்கிழமை முதல் சகல விடுமுறை நாட்களிலும் நடைபெற ஏற்பாடாகியுள்ளது.

மேற்படி வகுப்புக்களில் பயின்றவர்கள் இச்சந்தர்ப்பத்தைப் பயன்படுத்திப் பயனடையுமாறு சங்கத் தலைவர் இ. இரத்தினசிங்கம் கேட்டுக் கொண்டுள்ளார். (ஊ)

### வெள்ளத்துள் சீக்குண்ட மாடுகள் இறப்பு

(சாவகச்சேரி)

அண்மையில் ஏற்பட்ட வெள்ள அினர்த்தம் காரணமாக குடமியன் வரணியைச் சேர்ந்த இளம் பண்ணையாளர் ஒருவரது 94 மாடுகளில் 31 மாடுகள் சேற்றில் புதையுண்டு வெளியேற முடியாது இறந்து விட்டதாகவும் 23 மாடுகளைக் காணவில்லை என்றும் தெரிவிக்கப்படுகிறது. (ஊ-29)

### பாதிப்பு விபரங்களை பதிவு செய்யும் நடவடிக்கை

யாழ்ப்பாணத்தில் அண்மையில் ஏற்பட்ட வெள்ளம் புயல் காரணமாக பாதிக்கப்பட்ட சிறிய கைத்தொழில் மற்றும் தொழில் முயற்சியாளர்கள் தமது பாதிப்பு பற்றிய விபரங்களை யாழ்ப. மாவட்ட கைத் தொழில் அதிகார சபையின் காரியாலயத்தில் பதிவு செய்யும்படி அறிவிக்கப்பட்டுள்ளது. (ஊ-29)

# இலங்கையில் தமிழர்

இக் கண்ணோட்டத்தில் பார்க்கும்போது மஹாவம்ஸ நூலில் பெறக் கூடிய வரலாற்றுச் சான்றுகள் சிறப்பாக அநுராதபுரத்தை மையமாகக் கண்டு ஆட்சி புரிந்த மன்னர்களைப் பற்றியும் அவர்கள் பௌத்தத்துக்கும் நீர்ப்பாசன வளர்ச்சிக்கும் ஆற்றிய தொண்டுகளைப் பற்றியும் கூறும் வரலாறாகும். தற்செயலாகப் பிற அரசுகள் பற்றி அல்லது பிற மதங்கள் பற்றிச் சில சான்றுகள் காணப்படலாம். முழு இலங்கையிலும் நடைபெற்ற நிகழ்ச்சிகளை அறிவதற்கு மஹாவம்ஸ நூலின் சான்று போதாது. இதற்கு நாம் மஹாநாம தேரர் மீது குற்றம் சுமத்துவது தவறாகும்.

இலங்கையில் இனக்குழுப் போராட்டத்தில் எழுந்த சில சிக்கலான விடயங்கள் தொடர்பாக மஹாவம்ஸ நூலில் உள்ள எல்லா மன்னன் வரலாறு பயன்படுத்தப்பட்டுள்ளது என்பதை மறுக்க முடியாது. இற்றைக்கு 2100 ஆண்டுகளுக்கு முன் அநுராதபுரத்தில் ஆட்சி நடத்திய தமிழ் மன்னனாகிய எல்லா மன்னனைப் பற்றி மஹாவம்ஸ நூலில் கூறப்பட்டுள்ள செய்திகள் நீண்ட காலமாகச் சிங்களத் தேசியவாதிகளால் தவறான விளக்கங் கொடுக்கப்பட்ட செய்திகளாய் இருந்துள்ளன.

பொ.ஆ.மு. இரண்டாம் நூற்றாண்டில் சோழ நாட்டிலிருந்து அநுராதபுரத்துக்கு வந்து அரசைக் கைப்பற்றிய மன்னனாக எல்லா மன்னனை வர்ணிக்கும் மஹாநாம தேரர், இம்மன்னனின் ஆட்சி நீதி தவறாத ஆட்சியாக விளங்கியது என்று மதிப்பிட்டுள்ளார்.

எல்லா மன்னன் ஆட்சிக்குப் பின் எடுத்துரைக்கப்படும் துட்காமினி மன்னன் வரலாறு மஹாவம்ஸ நூலில் மற்ற மன்னர்களுடைய ஆட்சி பற்றிக் கூறும் அமைப்புக்குப் புறம்பான வகையில் மிக நீண்ட காவியத் தன்மை கொண்ட வரலாறாகக் காணப்படுகிறது.

இப்பகுதியின் மொழிநடை மற்றும் அமைப்பு ஆகியவற்றை ஆராயும் போது, இது மஹாநாம தேரர் தன் நூலை எழுதி முடித்தபின் இடைச் செருகலாக வேறொருவரால் சேர்க்கப்பட்ட பகுதியாகத் தோன்றுகின்றது. இப்பகுதியை எழுதியவர் எவராக இருந்தாலும், இருபதாம் நூற்றாண்டில் தமிழருக்கெதிரான முறையில் வரலாற்றைத் திரித்துக் கூறி இப்பகுதியைப் பலரும் பயன்படுத்தியமை ஏற்றுக் கொள்ளக் கூடியதன்று.

துட்காமினியின் வரலாற்றையும், எல்லா மன்னனுக்கும் இந்த இளவரசனுக்குமிடையில் நடைபெற்ற போரையும் நூலாசிரியர் நியாயமான முறையில் எடுத்துரைத்துள்ளார் என்றே கூற வேண்டும். இப் போரில் ஒரு தரப்பில் அரசொன்றைக் கைப்பற்றி ஆதிக்கம் பெற விரும்பி ஓரிடத்திலிருந்து இன்னோரிடத்துக்கு வீரப் பயணம் மேற்கொண்ட ஒரு தமிழ் இளங்கோ, மறுதரப்பில், சிறிய ஓர் ஆள்புலத்தில் சிற்றரசன் மகனாகப் பிறந்து, பெரு நிலப்பரப்பை ஆள்வதற்கு ஆசை கொண்ட ஒரு சிங்கள இளங்கோ, நூலாசிரியர் நோக்கில், ஒருவன் பௌத்த மதத்துக்கும் மகாவிகாரைக்கும் பேராதரவு நல்கி, ஒரு காவியத் தலைவனாகக் கருதப்படக் கூடிய சிறப்புப் பெற்றவன்.

மற்றவன் நீதி தவறாத ஆட்சி நடத்தி, குடிகள் மனதைக் கவர்ந்தவன், நூலாசிரியரை அதிசயிக்க வைத்தவன். அவன் நீதி பற்றிக் குடிகள் அவன் காலத்துக்குப் பின் நெடுங்காலமாகப் பல கதைகளைக் கூறி வந்தமை நூலாசிரியருக்கு வியப்பைக் கொடுத்தது. பௌத்தனாக இல்லாவிட்டாலும் நண்பனுக்கும் எதிரிக்கும் நடு நின்று சமநீதி வழங்கும் நீதியுடைய அவன் ஆட்சியும், அநுராதபுர மன்னர் கடைப்பிடித்த மரபுகளைத் தவறவிடாது ஆண்டு பௌத்த சங்கத்தாருக்கு ஆதரவு வழங்கியமையும் மஹாநாம தேரரை வியக்க வைத்தன. அவ்வியப்பினை மறைக்காது தன் நூலில் அவர் எடுத்துரைப்பதை நோக்குமிடத்து, எல்லா மன்னனைச் சிங்கள மக்களின் பகைவனாக அவர் காட்டியுள்ளார் என்று கூற முடியுமா?

இருபதாம் நூற்றாண்டில் காணப்பட்ட தமிழர் - சிங்களவர் உறவுகளைப் பொறுத்த மட்டில் எல்லா மன்னன் - துட்காமினி போர் பற்றி மஹாவம்ஸ நூலில் கூறப்படும் வரலாறு ஒரு தனி முக்கியத்துவத்தைப் பெறுகின்றது. சிறப்பாகச் சிங்கள மக்கள் மனதில் தமிழருக்கு எதிரான நோக்கினை உருவாக்குவதற்கு இவ்வரலாறு பயன்பட்டுள்ளது. தங்கள் காலத்துக் கருத்துக்களுக்கு அமைய எல்லா மன்னன் - துட்காமினி போர் பற்றிய வரலாற்றுக்குத் தங்கள் விளக்கங்களைப் பலரும் கொடுத்துள்ளனர். பிரசித்தி பெற்ற சில அறிஞர்கள் கூட, தங்கள் காலத்தில் நாட்டில் நிலவிய தேசியவாதக் கருத்துக்களால் தூண்டப்பட்ட வர்களாய், இரண்டாயிரம் ஆண்டுகளுக்கு

முன் இல்லாத நிலை ஒன்றை எல்லா மன்னன் துட்காமினி காலத்தில் காண விழைந் துள்ளனர்; இப்படியான அறிஞர்களுக்கு ஓர் எடுத்துக் காட்டாகப் பேராசிரியர் பரணவிதான குறிப்பிடத்தக்கவர்.

இலங்கைப் பல்கலைக் கழகம் வெளியிட்ட இலங்கை வரலாற்றின் முதற் பாகத்தில் துட்காமினியின் போர் பற்றி "The Triumph of Dutthagamani" (துட்காமினியின் வெற்றி) என்ற அத்தியாயத்தில் பேராசிரியர் விரிவாக எழுதியுள்ளார். மஹாவம்ஸ நூலில் கொடுக்கப்பட்டுள்ள விபரங்களைப் பெரிதும் பயன்படுத்தியே இந்த அத்தியாயம் எழுதப்பட்டுள்ளது. மஹாவம்ஸ நூலிலுள்ள காவியப் பகுதியில் துட்காமினி நடத்திய போர்களின் வர்ணனை ஒரு நேர்முக வர்ணனை போலக் கூறப்படுகிறது. துட்காமினி காலத்திலிருந்து மஹாவம்ஸ நூல் எழுதப்பட்ட காலம் வரை இப்படியான போர் வர்ணனைகள் பேணப்பட்டிருந்தன என்று கொள்வதற்

போராசிரியர்

கா. இந்திரபாலா

கில்லை. நூலாசிரியர் காவிய மரபுகளைக் கடைப்பிடித்து, தனது காலத்துப் போர் முறைகளைப் பற்றிய அறிவுடன் துட்காமினியின் போர்களை வர்ணித்துள்ளார். இத்தகைய வர்ணனைகளை நம்பகமான வரலாற்றுச் சான்றுகளாகப் பயன்படுத்த முடியாது.

(தொடரும்)



உலக வலுவழிந்தோர் தினத்தினை முன்னிட்டு யாழ் கல்வி வலய விசேட கல்விப் பிரிவால் நல்லூர் இந்து தமிழ்ப் பெண்கள் பாடசாலையில் நடாத்தப்பட்ட உலக வலுவழிந்தோர் தின விழாவில் பிரதம விருந்தினராக கலந்து கொண்ட வாழ்வகத் தலைவரும் யாழ். தேசியக் கல்வியியற் கல்லூரியின் விரிவுரையாளருமான ஆ. இரவீந்திரன் அவர்கள் உரையாற்றுவதையும் பிரதம விருந்தினர் போட்டியில் வெற்றியீட்டிய மாணவி ஒருவருக்கு பரிசில் வழங்குவதையும் விசேட தேவையுடைய மாணவரினால் வழங்கப்பட்ட கலை நிகழ்வுகளையும் நிகழ்வில் கலந்து கொண்டவர்களில் ஒரு பகுதியினரையும் படங்களில் காணலாம்.

## சமூக நிறுவனங்களுக்காவ

சமூக மட்ட நிறுவனங்களில் வாடிக்கையாளர் உறவு மிக முக்கியமானது. ஏனெனில் இங்கு அங்கத்தவர்களே அமைப்பின் வாடிக்கையாளர் ஆகிறார்கள், வாடிக்கையாளர் சேவைகளில் திருப்தியடையாத விடத்து தங்கள் அங்கத்தவர்களின் விவகாரம் சாத்தியம் அடிகமாமும். ஒருநியமிக் கப்பட்ட உத்தியோகத்தர் அவர் அங்கத்த



வரால் தேர்ந்தெடுக்கப்பட்ட நிர்வாகக் குழு உறுப்பினரல்லாதவர் ஆதலால் அவர் வாடிக்கையாளருடன் கடுமையான முறையில் நடந்து கொள்ளக் கூடும்.

அவ்வாறு அங்கத்துவம் குறைவடையுமாயின் அமைப்பைப் பொறுத்தவரையில் ஒரு மோசமான நிலையாகும். மேலும், ஒரு சில அங்கத்தவர்கள் அமைப்பை விட்டு விலகும் போது அது ஏனைய அங்கத்தவர்களையும் விலகத் தூண்டும். இறுதியில் முழு அமைப்பும் வீழ்ச்சி அடையும். ஆகையால் வாடிக்கையாளர் தொடர்பு சம்பந்தமாக கொள்கைகளை வகுத்து அவற்றை பின்

பற்றி சிறந்த வாடிக்கையாளர் உறவை பேணுவது அத்தியாவசியம் ஆகும்.

வாடிக்கையாளருடன் நல்உறவைப் பேணுவதற்கான சில வழிகாட்டல்கள் வருமாறு.

1. அலுவலகம் வாடிக்கையாளரை முகமலர்ச்சியுடன் வரவேற்பது கடமையில் உள்ள உத்தியோகத்தரின் முதல் கடமையாகும்.

2. சில வாடிக்கையாளர் குறைந்த கல்வி அறிவுள்ளவர்கள் அல்லது கல்வி அறிவு அற்றவர்களாக இருக்கலாம். எனவே படி

ங்கப்படும் சேவைகள் பற்றி வினாவும் போது பொறுமையாகவும் தெளிவாகவும் விளக்குதல் வேண்டும்.

6. தேவை ஏற்படின், வாடிக்கையாளருடனும், அங்கத்தவர்களுடனும் நேரடியாகத் தொடர்பு கொள்ளும் உத்தியோகத்தவருக்கு பயிற்சி அளித்தல்.

7. அமைப்பு கடன் வழங்கும் திட்டத்தில் ஈடுபட்டிருப்பின், கடனை மீள்ப் பெறுவதற்காக களத்துக்கு செல்லும் உத்தியோகத்தர், கடன் பெற்றவர்களுடன் ஒரு சமூகமான உறவைப் பேணுவதுடன், கடன் பெற்றவ

## நிர்வாகமும் முகாமைத்துவமும்

வங்களை, ஆவணங்களை நிரப்புவதற்கு குறிப்பிட்ட உத்தியோகத்தர் உதவ வேண்டும்.

3. அமைப்பின் செயற்பாடுகளுக்கு அப்பாலும் வாடிக்கையாளருக்கு உதவலாம். உதாரணமாக ஒரு அங்கத்தவர் கடவுச் சீட்டு விண்ணப்பத்தை நிரப்ப உங்கள் உதவியைக் கோரலாம். இது அங்கத்தவர்களுடனான உறவை வளர்க்க உதவும்.

4. அலுவலகத்தில் ஒரு வாடிக்கையாளர் தங்கள் முறை வரும் வரை அமர்ந்திருப்பதற்காக இருக்கை வசதி அவசியம்.

5. வாடிக்கையாளர் அமைப்பினால் வழ

ரைச் சங்கடத்திற்கு ஆளாக்குவதைத் தவிர்த்துக் கொள்ள வேண்டும்.

அநேகமாக சமூக மட்ட அமைப்புகள் பெரும் உற்சாகத்துடன் தொழிற்பெறுவதுடன் சில நல்ல கருத்திடங்களையும் செய்வர். ஆனால் அவர்களில் பலர் தொடர்ந்து நீண்ட காலம் சிறப்பாக சேவையாற்ற தவறுவதையும் ஒரு சில அமைப்புகளே எல்லாத் தடைகளையும் தாண்டி வெற்றிகரமாகத் தொழிற்பெறுவதையும் நீங்கள் அவதானித்து இருப்பீர்கள்.

ஏனெனில் முகாமைத்துவத்தின் ஒன்று

16

அல்ல இரண்டு அம்சங்களில் ஏற்படுகின்ற பாதிப்புக்கள் அல்லது பின்னடைவுகள் படிப்



படியாக முழு முகாமைத்துவ நடை முறையையுமே நாசமடையச் செய்யும்.

நீங்கள் சில சமூக மட்ட நிறுவனங்களை அவதானிப்பீர்களாயின் அவற்றுள் சில தகவல் தொடர்பு நிர்வாகத்திற்கு முக்கியத்துவத்தைக் கொடுத்து, மனிதவள நிர்வாகத்தை ஒதுக்கி வைக்கலாம்.

வேறு சில அமைப்புள்ள மனித வள முகாமைத்துவத்திற்கு முக்கியத்துவம் கொடு

த்து அலுவலக முகாமைத்துவத்தை உதாசீனம் செய்யக் கூடும். அப்படி குறிப்பிட்ட ஒரு அம்சத்தினை மட்டும் நன்கு நிர்வகிக்கும் அணுகுமுறை மூலம் அமைப்புகளை நிலை நிறுத்த முடியாது. ஆகவே இவ்

தி.திருசாந்

SONP நிறுவனம்  
யாழ்ப்பாணம்

வமைப்புகள் இந்த கட்டுரையில் கொடுக்கப்பட்ட எல்லா அம்சங்களுக்கும் முக்கியத்துவம் கொடுக்க வேண்டும். (முற்றும்)

## ஜமாத் உத் தாவாவுக்கு தடை விதித்தது ஜ.நா.

மும்பை மீது நடந்த தாக்குதலுக்கு திட்டமிட்ட அரசியல் லஷ்கர் இ தொப்பாவின் அரசியல் பிரிவான ஜமாத் உத் தாவா பயங்கரவாத அமைப்பு என ஜ.நா. பாதுகாப்பு சபை அறிவித்தது. அதன் மீது பொருளாதாரத் தடை விதித்துள்ளது.

கடந்த மாத இறுதியில் மும்பையில் தாஜ், ஓபராய் ஹோட்டல்கள் சத்ரபதி சிவாஜி புகையிரத நிலையம் உள்ளிட்ட 11 இடங்களில் தீவிரவாதிகள் நடத்திய தாக்குதலில் சுமார் 200 பேர் பலியானார்கள்.

தாக்குதல் நடத்திய 10 தீவிரவாதிகளில் அஜ்மல் என்ற தீவிரவாதி மட்டும் இந்திய பாதுகாப்பு படையினரிடம் பிடிபட்டுள்ளார்.

மற்றவர்கள் சுட்டுக்கொல்லப்பட்டனர். இவர்கள் அனைவரும் லஷ்கர் இ தொப்பா பயங்கரவாத இயக்கத்தை சேர்ந்தவர்கள் என்பதும், பாகிஸ்தானிலிருந்து அவர்கள் மும்பைக்கு ஊடுருவியதும் உறுதி செய்யப்பட்டுள்ளது.

இந்த தாக்குதலில் அமெரிக்கர்களும் இறந்திருப்பதால் அந்த நாட்டின் வெளியுறவு அமைச்சர் கொண்டலீசா ரைஸ் மற்றும் உளவுப் பிரிவுப் சி.பி.ஐ. ஆகியன விசாரணைகளை நடத்தி வருகின்றமை குறிப்பிடத்தக்கது. இந்த நிலையில் ஜமாத் உத் தாவா அமைப்பு பயங்கரவாத அமைப்பாக ஐக்கிய நாடுகள் சபை அறிவித்துள்ளதுடன் பொருளாதார தடைகளையும் விதித்துள்ளது.



நியூயோர்க்கில் அமைந்துள்ள ஐக்கிய நாடுகள் சபையில் நடைபெற்ற விவாதத்தில் கலந்து கொண்ட அங்கத்துவ நாடுகளின் பிரதிநிதிகள்...

## கடல் விட்டு கடல் பாயும் ஏவுகணை ஈரானால் பரிசோதிக்கப்பட்டுள்ளது

ஈரானானது கடல் விட்டு கடல் பாயும் ஏவுகணையொன்றை வெற்றிகரமாக பரிசோதித்துள்ளது. அந்நாட்டு அரசு ஊடகம் தெரிவிக்கிறது.

ஓமான் கடலில் இடம்பெற்ற 6 நாள் கடற்படைப் பயிற்சி நடவடிக்கையின் போது மேற்படி ஏவுகணை யுத்த கப்பல் ஒன்றிலிருந்து ஏவி பரிசோதிக்கப்பட்டதாக இந்த நடவடிக்கைக்கான பேச்சாளர் காஸெம் ரோஸ்த மாபாடி தெரிவித்தார்.

ஈரான், பாகிஸ்தான் எல்லைக்கருகிலுள்ள கபாஹர் நகருக்கு அப்பாலுள்ள கடற்கரையில் நாஸர்-2 என்ற இந்த ஏவுகணை ஏவப்பட்டமை குறிப்பிடத்தக்கது.

எனினும், இந்த ஏவுகணை எவ்வளவு தூரம் பயணித்தது என்பது தொடர்பான தகவல் எதுவும் வெளியிடப்படவில்லை.

பேர்ஸிய வளைகுடா மற்றும் ஓமான் கடலில் போர் பயிற்சிகளில் ஈடுபடுவதை ஈரான் வழமையாகக் கொண்டுள்ளமை குறிப்பிடத்தக்கது. (ஓ-6)

## மும்பைத் தாக்குதலுக்கு பாகிஸ்தானே காரணம் இந்திய அரசு பாராளுமன்றில் தெரிவிப்பு

மும்பை தாக்குதலுக்கு பாகிஸ்தானே காரணம் என இந்தியப் பாராளுமன்றில் மத்திய உள் துறை அமைச்சர் சிதம்பரம் விளக்கமளித்துள்ளார்.

கடந்த மாதம் 26 ஆம் திகதி மும்பையில் நடந்த பயங்கரவாதிகள் தாக்குதல் குறித்து பாராளுமன்றம் நேற்று விவாதிக்கப்பட்டது. அப்போது விளக்கமளித்து உரையாற்றிய மத்திய உள் துறை அமைச்சர் சிதம்பரம் கூறியதாவதுதான் மும்பை தாக்குதலுக்கு காரணம் பாகிஸ்தான் தான். அதற்கான போதிய ஆதாரங்கள் உள்ளன. இந்தியாவின் பாதுகாப்பு நடவடிக்கைகளை பலப்படுத்த ஒரு புதிய சட்ட மசோதா அறிமுகப்படுத்தப்படும். உளவு துறையில் சிறு சிறு குறைகள் இருந்தது. அரசு ஒப்புக்கொள்கிறது.

தீவிரவாதத்தை தடுக்கவும் தீவிரவாதிகள் குறித்த கண்காணிக்கவும் தண்டனை வழங்குவது போன்ற நடவடிக்கைகள் எடுப்பதற்காக பிரத்யேக சட்டம் நிறைவேற்றப்படும்.

தீவிரவாதத்தை தடுக்க 20 சிறப்பு பயிற்சி பாடசாலைகள் இருக்கின்றன. இந்த பயிற்சி பாடசாலைகள் பொலிஸ். இருந்து தேர்வு செய்யப்பட்ட சிலருக்கு கொமண்டோ பயிற்சி அளிக்கப்படும். இவ்வாறு அவர் கூறினார்.

## புலவா நியூகினியாவில் பாரிய கடற்கோள் நகரங்களும் கிராமங்களும் கடல் நீரில் மூழ்கின

வடபுலவா நியூகினியை பாரிய கடற்கோள் தாக்கியதில் அப்பிராந்தியத்தில் உள்ள பல நகரங்கள் மற்றும் கிராமங்களில் உள்ள பெருந்தொகையான வீடுகள் சேதமடைந்ததாகவும் வர்த்தகக் கட்டடங்கள் பாடசாலை ஒன்றின் கூடல் நீரில் மூழ்கியதாகவும் அந்நாட்டு அதி காரிகள் புதன்கிழமை தெரிவித்தனர்.

பிலிப்பைன்ஸின் 800 கிலோ மீற்றர் நீளமான கடற்கரைப்பகுதி இக்கடற்கோளால் பாதிக்கப்பட்டுள்ளதாகவும் பாதிக்கப்பட்ட பிரதேசங்களைச் சேர்ந்த மக்கள் தற்காலிக சடாரங்களில் தங்க வைக்கப்பட்டுள்ளதாகவும் தெரிவிக்கப்படுகிறது.

செல்வாய்க்கிழமை சுமார் 6 மணித்தியால நேரம் பாரிய கடல் அலைகள் மேற்படி

பிராந்தியத்தைத் தாக்கியதாகவும் பல இடங்களில் 5 அடி உயரத்திற்கு கடல் நீர் தேங்கி நிற்பதாகவும் அந்நாட்டு தேசிய பத்திரிகை அறிக்கை வெளியிட்டுள்ளது.

மேலும் நியூஅயர்லாந்து பிராந்தியத்தில் உள்ள கவியங் மருத்துவமனையை இக்கடல் கோள் தாக்கியதில் மருத்துவமனை உபகரணங்கள் கடல் நீரால் அடித்துச் செல்லப்பட்டதாகவும் எனினும், நேயாஸ்கிகள் பாதுகாப்பாக வேறு ஒரு மருத்துவமனைக்கு மாற்றப்பட்டதாகவும் அந்த மருத்துவமனையைச் சேர்ந்த நெசி அமொஸ் கூறினார்.

இந்தக் கடல் கோளால் ஏற்பட்ட காயங்கள் மற்றும் உயிரிழப்புகள் தொடர்பில் அறிக்கை இடப்படவில்லை. (ஓ-6)

## நேரத்தை துல்லியமாக கணக்கிடுவதற்காக ஒரு விநாடி தாமதமாகப் பிறக்கும் 2009

(நியூயோர்க்)

உலக நேர கணக்கீடு படி 2009 ஆம் ஆண்டு தாமதமாகப் பிறக்கும் எனத் தெரிவிக்கப்பட்டுள்ளது. பூமி தன்னைத்தானே சுற்றியபடி சூரியனைச் சுற்றி வருகிறது.

சூரியனைச் சுற்றுவதற்கு 365 நாட்களும், தன்னைத்தானே சுற்றுவதற்கு 24 மணி நேரமும் ஆகிறது. பூமி தன்னைத்தானே

## ஆடம்பரமாகையில் குடியேறவுள்ள புஷ்

(நியூயோர்க்)

அமெரிக்க ஜனாதிபதி பதவியை விட்டு செல்லவுள்ள ஜோர்ஜ் டபிள்யூ. புஷ் வெள்ளை மாளிகையிலிருந்து வெளியேறிய பின் குடியிருப்பதற்காக தாலஸ் பகுதியில் ஆடம்பர இல்லமொன்றை வாங்கியுள்ளதாக புஷ்ஷின் ஊடகச் செயலாளர் சால்லி மக்ஹானோக் தெரிவித்தார். எ

1.1 ஏக்கர் நிலப்பரப்பில் 8500 சதுர அடிகளும் அதிகமான இடத்தை உள்ளடக்கி நிர்மாணிக்கப்பட்ட இந்த ஆடம்பர மாளிகையின் விலை 2.1 மில்லியன் அமெரிக்க டொலர் எனத் தெரிவிக்கப்படுகிறது.

(ஓ-6)

சுற்றுவதை ஒரு நாளாகவும், சூரியனைச் சுற்றுவதை ஒரு ஆண்டாகவும் கணக்கிடுகிறார்கள். அதன் படி நேரத்தை துல்லியமாகக் கணக்கிடுவதற்காக 2008 ஆம் ஆண்டோடு ஒரு விநாடியை கூட்டவுள்ளனர்.

இதனால் 2009 ஆம் ஆண்டு ஒரு விநாடி தாமதமாகப் பிறக்கவுள்ளது.


சர்வதேச பூமி சூழற்சி கணக்கீடு மையம் பிரான்ஸ் நாட்டில் உள்ளது. இந்த அமைப்பு விநாடியைக் கூட்டி நேரத்தை மாற்றி அமைக்கிறது. பூமி சூழற்சியை துல்லியமாகக் கணக்கிட்டு இப்படி அடிக்கடி மாற்றுகின்றனர்.

1972 ஆம் ஆண்டுக்குப்பிறகு 24 முறை நேரத்தை மாற்றியமைத்துள்ளனர். 6 மாதத்தில் இருந்து 7 ஆண்டுக்குள் எப்போது வேண்டுமானாலும் மாற்றி அமைக்கிறார்கள் கடைசியாக 2005 ஆம் ஆண்டு நேர மாற்றம் செய்தனர்.

2008 ஆம் ஆண்டு லீப் வருடமாகும். இதனால் இந்த ஆண்டு பெப்ரவரி மாதத்தில் 29 நாட்கள் இருந்தன. இப்போது ஒரு விநாடியும் கூடுகிறது.

இதனால் 2008 ஆம் ஆண்டு நீளமான ஆண்டாக அமைந்துள்ளது. இதற்கு முன்பு 1992 ஆம் ஆண்டு நீளமான ஆண்டாக இருந்தது.

(ஓ-6)



திருவண்ணாமலையில் கார்த்திகை தீபத் திருவிழா நடைபெற்றதையொட்டி பல ஆயிரம் பக்தர்கள் கூடுவார்கள் என்பதால் பாதுகாப்பு காரணத்திற்காக நவீன கமரா பொருத்தப்பட்டுள்ளது.

## உலகில் வருடந்தோறும் விபத்துகள் காரணமாக 8 திவடசத்து 30 ஆயிரம் சிறுவர்கள் உயிரிழப்பு

## உலக சுகாதார ஸ்தாபனம் அறிக்கை

வாகனத்தால் மோதுகை, நீரில் மூழ்குதல் மற்றும் ஏனைய விபத்துக்களால் வருடந்தோறும் உலகெங்கும் 8 இலட்சத்து 30 ஆயிரம் சிறுவர்கள் இறப்பதாக உலக சுகாதார ஸ்தாபனம் புதன்கிழமை அறிக்கை வெளியிட்டுள்ளது.

உலகெங்கும் உள்ள 200 நிபுணர் களி

டம் இருந்து பெறப்பட்ட தகவல்களை அடிப்படையாக வைத்து தயாரிக்கப்பட்ட இந்த அறிக்கையானது இவ்விவகாரம் தொடர்பில் முதலாவது உலகளாவிய மதிப்பீடாக கருதப்படுகின்றது.

இது தொடர்பில் உலக சுகாதார ஸ்தாபனத்தின் உத்தியோகத்தர் இடியன்னை கருக் விபரிக்கையில்,

உலகளாவிய ரீதியில் சிறுவர்கள் விபத்துக்குள்ளாவது இத்தகைய பாரிய பிரச்சினையாக உருவெடுத்துள்ளது என்பதை அவதானித்து மிகவும் ஆச்சரியமடைந்தோம்.

ஆனால் அப்பிரச்சினை தொடர்ந்து அலட்சியப்படுத்தப்பட்டு வருவது கவலைக்கிடமானது என்று கூறினார்.

சிறுவர்கள் விபத்துக்குள்ளாவதைப் பொறுத்தவரை முன்னணி இடத்தில் ஆபிரிக்கா விளங்குகிறது. உயர் வருமானம் உழைக்கும் நாடுகளான அவுஸ்திரேலியா, நெதர்லாந்து, நியூசிலாந்து, சுவீடன் மற்றும் பிரித்தானியா போன்ற நாடுகளை விட 10 மடங்கு அதிகமான வாகன விபத்துக்கள் ஆபிரிக்காவில் இடம்பெற்று வருகின்றன.

சிறுவர்களின் விபத்து மரணங்களில் சுமார் 95 சதவீதம் அபிவிருத்தி அடைந்து வரும் நாடுகளிலேயே இடம்பெறுகின்றன. அதில் அநேக மரணங்கள் ஆபிரிக்காவில்

இடம் பெற்றுள்ளன.

கார் இருக்கை பாதுகாப்பு பட்டியை உபயோகித்தல், சிறுவர்கள், விளையாடும் இடங்களில் உள்ள பாதுகாப்பற்ற கிணறுகள் மற்றும் தடாகங்களுக்கு தடுப்புச் சுவர் அமைத்தல் வீதி நிர்மாண வேலைகளின் போது சிறுவர்கள் அவ் வீதியில் நுழைவதை தடுக்கும் வகையில் தடுப்புகளை ஏற்படுத்தல் என்பனவற்றின் மூலம் மேற்படி மரணங்களின் அரைவாசியை தடுத்திருக்க முடியும் என தெரிவிக்கப்படுகிறது.

வீதி விபத்துக்களில் மட்டும் வருடந்தோறும் உலகெங்கும் இரண்டு இலட்சத்து 60 ஆயிரம் சிறுவர்கள் பலியாவதுடன் 10 மில்லியன் சிறுவர்கள் காயமடைகின்றனர்.


நீரில் மூழ்குதல் எரிசூழல்களில் உள்ளதல் உயரத்தில் இருந்து விழுதல் நஞ்சேற்றம் என்பன சிறுவர்கள் எதிர்கொள்ளும் விபத்து மரணங்கள் தொடர்பில் முதல் 5 முக்கிய காரணிகள் வரிசையில் இடம்பெறுகின்றன.

மேலும் விபத்துக்களில் காயமடையும் சிறுவர்களுக்கு உரிய சிகிச்சை அளிக்கும் வசதிகள் இன்மையால் செல்வந்த நாடுகளை விட ஏழை நாடுகளிலேயே விபத்துக்களில் சிறுவர்கள் அங்கவீனம் அடைவது அதிகமாக உள்ளதாக மேற்படி அறிக்கையில் சுட்டிக்காட்டப்பட்டுள்ளது. (ஓ-6)

# தமிழீழத்தை அங்கீகரிக்குமாறு மத்திய அரசை தமிழக முதலமைச்சர் வலியுறுத்த வேண்டும்

## பா.ம.க.நிறுவனர் இராமதாஸ் தெரிவிப்பு

மரணக்குழியில் சிங்கள இராணுவம் சிக்கினால் இந்தியா அதனை அங்கீகரிக்குமா? என்று பாட்டாளி மக்கள் கட்சியின் தலைவர் மருதவாசு இராமதாஸ் கேள்வி



எழுப்பியுள்ளார்.

தமிழ்ப் படைப்பாளிகள் பேரியக்கம் சார்பில் சிங்கள அரசை போரை நிறுத்து என்ற தலைப்பிலான கருத்தரங்கம் கடந்த புதன் கிழமை வீரசந்தனம் தலைமையில் நடைபெற்றது.

இதில் கலந்து கொண்டு உரையாற்றிய மருதவாசு இராமதாஸ் தெரிவித்துள்ளதாவது,

இலங்கை பிரச்சினை குறித்த விழிப்புணர்வை நாடெங்கும் இளைஞர்களிடமும், மாணவர்களிடமும் பரப்புவதை செய்வோம். 13ஆம் திகதி மறைமலை நகரில் கருஞ்சட்டைப் படை மாணவரின் இயக்கம் சார்பில் ஆர்ப்பாட்டம் செய்ய இருக்கின்றனர். அதில் நானும் கலந்து கொள்கிறேன்.

இந்திய அரசு அங்கே நடக்கிற தமிழின அழிப்பை வேடிக்கை பார்த்துக் கொண்டிருக்கிறது. இந்திய அரசு நினைத்தால் ஒரு நிமிடத்தில் நிறுத்த முடியும் ஆனால் இந்திய அரசு நினைக்கவில்லை. முதலமைச்சர்

கருணாநிதி தலைமையில் அனைத்துக் கட்சி குழு டெல்லி சென்று பிரதமரிடம் பேசிய போது இதனை புரிந்து கொண்டோம். 4 ஆம் திகதி டெல்லி சென்று வலியுறுத்தினோம். 10 ஆம் திகதி ஆசி விட்டது, இதுவரை அதற்கான ஒரு சிறு அடையாளம் கூட இல்லை.

டெல்லி சென்றோம், பேசினோம், வந்தோம். ஆனால் வென்றோமில்லை. எந்த சலனமும் இதுவரை ஏற்படவில்லை. இலங்கைக்கு வெளிவிவகார மந்திரி சென்றதாக இல்லை. இதற்கு ஒட்டுமொத்த தமிழர்களுக்கு தலைமை தாங்குகிற முதலமைச்சர் தான் பதில் சொல்ல வேண்டும். வேறு யாரை நாம் கேட்பது.

இலங்கை என்றுமே இந்தியாவுக்கு ஆதரவாக இருந்ததில்லை.

இருக்கப் போவதும் இல்லை. இந்தியாவுக்கு அது பகை நாடு என்பதை இந்தியா

உணரவில்லை. அல்லது ஈழத் தமிழர்கள் அழிய வேண்டும் என்று நினைக்கிறார்களா? என்று தெரியவில்லை.

அண்டை நாடுகளான பாகிஸ்தான், சீனா, பங்களாதேஷ் ஏன் அமெரிக்கா கூட இந்தியாவுக்கு ஒரு பிரச்சினை என்றால் இலங்கையை ஒரு தளமாக பயன்படுத்திக் கொள்ளும் அதனால் தான் இந்தியாவின் வெளியுறவுக் கொள்கை மாறு வேண்டும். தமிழீழத்தை இந்தியா அங்கீகரிக்க வேண்டும். அது இந்தியாவுக்கு என்றும் நட்புநட்பாக இருக்கும் என்பதை முதலமைச்சர் கருணாநிதி சொல்ல வேண்டும்.

விடுதலைப்புலிகளை வெல்ல முடியாது என்பது எல்லோருக்கும் தெரியும் இப்போது கூட நெருங்கி விட்டோம் என்று பொய் சொல்லிக் கொண்டிருக்கிறார்கள் மரணக்குழி அவர்களுக்கு காத்திருக்கிறது. மரணக் குழியில் சிங்கள இராணுவம் சிக்கி விட்டால் அப்போது இந்தியா அதை அங்கீகரிக்குமா? அங்கீகரிக்க வேண்டும் என்று முதலமைச்சர் கூற வேண்டும். தற்காப்புக்காக அங்கீகரிக்கலாம்.

போரை நிறுத்துவது மட்டும் தீர்வாகாது

தீர்வு என்பது என்ன? இன்னும் 100 ஆண்டு களானாலும் இலங்கையில் தமிழர்களுக்கு உரிமை தர மாட்டார்கள் இந்த அங்கீகாரத்தை முதல்வர் முன்னெடுத்துச் சொல்ல நாங்கள் பின்னாலேயே உறுதி மொழி எடுத்துச் சொல்கிறோம்.

டெல்லி சென்ற போது ஐ.நா மூலமாக பாதுகாப்பு சபைக்கு சென்று முறையிடலாம் என்றெல்லாம் கூறினோம். பிரதமருக்கு இலங்கை பிரச்சினையில் ஆலோசனை கூற கட்சி சார்பற்ற 2 தமிழர்கள் நியமிக்கப்பட வேண்டும் என்றேன். என்னசொல்லியும் என்ன பிரயோசனம் ஒன்றுமே நடக்கவில்லை.

இப்போது மனித சிவில் உரிமை கழக தலைவர் வக்கீல் சுரேஷ் உலக நீதிமன்றத்தில் முறையிட அனைத்துலக குற்றவியல் சட்டத்தில் இடம் இருக்கிறது என்று கூறியுள்ளார். அதன்படி 30 நாட்களில் உலக நீதிமன்றத்தில் இலங்கை அரசு தலைவர் மஹிந்த ராஜபக்ஷ, சூத் பொன்சேகா ஆகியோரை நிறுத்துவ தற்கான ஏற்பாடுகளை செய்வோம் என்றார் அவர். (ஓ-6)

## தமிழர்களின் சுய நிர்ணய உரிமைப்போராட்டத்தை இங்கிலாந்து பாராளுமன்றம் அங்கீகரிக்க வேண்டும்

### பேரறிஞர் வே. ஆனைமுத்து

(சென்னை)

இங்கிலாந்து அரசு விட்டுச் சென்ற வரலாற்றுப் பிழையினாலேயே தமிழர்கள் இத்தனை துன்ப துயரங்களுக்கு ஆளாக நேரிட்டுள்ளது. எனவே, இங்கிலாந்து அரசு ஈழப் பிரச்சினையில் தலையிட வேண்டும். தமிழர்களின் சுயநிர்ணய உரிமைப்போராட்டத்தை அங்கீகரிக்க வேண்டும் என மாண்புமிகு வெளியுறவுத் துறை அமைச்சர் பேரறிஞர் வே. ஆனைமுத்து தெரிவித்துள்ளார். தோழர் ஆனந்த குமார் தலைமையில்

நடைபெற்ற ஈழம் அறியவேண்டிய உண்மை நூல்கள். வெளியீட்டு விழா மற்றும் கருத்தரங்கம், கடந்த செவ்வாய்க்கிழமை புதுவைத் தமிழ்ச் சங்கத்தில் நடைபெற்றது. இந்த நிகழ்ச்சியில் ஈழம் அறிய வேண்டிய உண்மைகள் என்ற நூலை புதுவை மாநில முன்னாள் அமைச்சரும் ம.தி. மு. க. மாநில அமைப்பாளருமான நா.மணிமாறன் வெளியிட விடுதலை சிறுத்தைகள் அமைப்புச் செயலாளர் சு.பாவாணன் பெற்றுக்கொண்டார்.

மாண்புமிகு வெளியுறவுத் துறை அமைச்சர் பேரறிஞர் வே. ஆனைமுத்து கருத்தரங்கில் சிறப்புரை யாற்றினார். தனது சிறப்புரையில், ஈழப்பிரச்சினை, ஈழத்தமிழர்படும் இன்னல்கள் குறித்தும், தமிழ்நாட்டில் தன்னெழுச்சியான போராட்டங்கள் பற்றியும் குறிப்பிட்டு, இது தமிழ் நாட்டு பிரச்சினையாக இருப்பதால், இந்திய அரசு பாராமுகமாக இருக்கிறது. ஈழப்பிரச்சினையை தமிழகத்தை கடந்து இந்தியப் பிரச்சினையாக எடுத்துச் சொல்ல வேண்டிய பொறுப்பும், கடமையும்

தமிழர்களாகிய நமக்கு உள்ளது. 1948-பெப்ரவரி 4ஆம் திகதி இங்கிலாந்து



வரலாற்றுப் பிழை. அப்பிழையினாலே தமிழர்கள் இத்தனை துன்ப துயரங்களுக்கு ஆளாக நேரிட்டது. தான் செய்த பிழையை திருத்திக் கொள்ளும் விதமாக இங்கிலாந்து அரசு ஈழப் பிரச்சினையில் தலையிட வேண்டும். இங்கிலாந்து பாராளுமன்றம் தமிழர்களின் சுயநிர்ணய உரிமைப்போராட்டத்தை அங்கீகரிக்க வேண்டும் எனக் குறிப்பிட்டார். கருத்து பரப்பல் என்ற நோக்கில் ஈழம் அறிய வேண்டிய உண்மைகள் நூல் அனைவருக்கும் இலவசமாகவே வழங்கப்பட்டது. (ஓ-6)

## பெண்கள் வெள்ளை வானில் கடத்தப்படுகின்றார்கள்

### அகதியாக வந்தவர் தெரிவிப்பு (இராமேஸ்வரம்)

மன்னார் பகுதியில் இராணுவத்தின் கெடுபிடிகள் அதிகமாக உள்ளன. வெள்ளை வான்களில் வரும் இனந்தெரியாதோரால் இளம் பெண்களும் ஆண்களும் கடத்திச் செல்லப்படுகின்றனர். அவர்கள் யார்? என்று தெரியவில்லை என இலங்கையில் இருந்து

அகதியாக வந்தவர் ஒருவர் தெரிவித்துள்ளார். மன்னாரை சேர்ந்த 4 ஆண்கள் 3 பெண்கள் உட்பட 7 அகதிகள் பேசாலை கடற்கரையிலிருந்து திங்கட்கிழமைன்று படகில் புறப்பட்டு நள்ளிரவில் தனுஷ்கோடி அரிச்சல் முனை கூற்கரையை வந்தடைந்தனர்.

இவர்களை தனுஷ்கோடி பொலிஸார் விசாரணைக்குப்படுத்திய பின்னர் மண்டபம் முகாமிற்கு அனுப்பி வைத்தனர். (ஓ-6)

## இலங்கையில் போர் நிறுத்தம் ஏற்படுத்த கோரி பிரணாப் முகர்ஜி அடுத்தவாரம் கொழும்பு விஜயம்

அமைச்சர் -டி.ஆர். பாலு தகவல் இலங்கையில் போரை நிறுத்துவது பற்றி வலியுறுத்த மத்திய அமைச்சர் பிரணாப் முகர்ஜி அடுத்தவாரம் கொழும்பு செல்கிறார் என்று அமைச்சர் டி.ஆர்.பாலு தெரிவித்துள்ளார்.

தமிழக முதலமைச்சர் கருணாநிதி தலைமையில் அனைத்து கட்சி தலைவர்கள் கடந்த 4 ஆம் திகதி டெல்லியில் பிரதமர் மன்மோகன் சிங் சந்தித்து பேசினார்கள். அப்போது இலங்கையில் போர் நிறுத்தம் ஏற்பட நடவடிக்கை எடுக்கும் படி பிரதமரிடம் கோரிக்கை மனு கொடுத்தனர்.

முதலமைச்சர் கருணாநிதி தலைமையிலான அனைத்து கட்சி தலைவர்களின் வேண்டுகோளை ஏற்று, இலங்கையில் போர் நிறுத்தம் ஏற்பட நடவடிக்கை எடுக்க அமைச்சர் பிரணாப் முகர்ஜியை இலங்கைக்கு அனுப்பிவைப்பதாக பிரதமர் மன்மோகன் சிங் உறுதி அளித்தார்.

இந்த நிலையில் நேற்று முன்தினம் மத்திய அமைச்சர் டி.ஆர். பாலு அமைச்சர் பிரணாப் முகர்ஜியை சந்தித்து பேசினார். அதன் பிறகு டி.ஆர்.பாலு நிருபர்களிடம் கூறுகையில், "இன்னும் 5 அல்லது 6 நாட்களில் அதுவாறு அடுத்தவாரம் பிரணாப் முகர்ஜி இலங்கை செல்கிறார்" என்று தெரிவித்தார். (ஓ-6)

## கைது நடவடிக்கைகளால் எங்களை முடக்க முடியாது லஸ்கர்-இ-தொய்பா தீவிர வாத இயக்கம் அறிவிப்பு

கைது நடவடிக்கைகளால் எங்களை முடக்க முடியாது என்று லஸ்கர் இ.தொய்பா தீவிரவாத இயக்கம் அறிவித்துள்ளது.

லஸ்கர் இ-தொய்பா- பயங்கரவாத இயக்கத்தின் ஒருங்கிணைப்பாளரை வோஷிங்டன் டைம்ஸ் ஆங்கில பத்திரிகையின் நிருபருக்கு அளித்த பேட்டியில்,

முன்பை தாக்குதலுக்கு மூளையாக செயல்பட்ட ஜகியூர் ரஹ்மான் உட்பட 20 ஜமாத்த-உத்-தவா இயக்கத்தினர் கைது செய்யப்பட்டு உள்ளனர். இதனால் எங்கள் தீவிரவாத நடவடிக்கைகளை தடுத்து விடவோ முடக்கி விடவோ முடியாது.

இப்போதும் நாங்கள் சரியான முறையில் ஒருங்கிணைக்கப்பட்டு, முன்பை விட உணக்கமாக செயல்படும் வகையில் இருக்கிறோம். எங்கள் அமைப்பில் மிக அதிக அள

வில் வீரர்கள் உள்ளனர். ஆப்கானிஸ்தான் எல்லையில் பழங்குடியினர் வசிக்கும் பகுதியில் எங்கள் நடவடிக்கைகளை தீவிரமாக்கி வருகிறோம்.

எங்கள் இயக்கத்துக்கு யாரையும் நாங்கள் விலை கொடுத்தோ, சம்பளத்துக்கோ வாங்குவதாக கூறுவது தவறு. இளைஞர்கள் தாங்களாக முன் வந்து இந்த இயக்கத்தில் சேர்கிறார்கள். அவர்களை அவர்களது நண்பர்கள் சமாதானம் செய்து சேர்த்து விடுகிறார்கள்.

உண்மையான இஸ்லாமியரின் தொகுப்பு ஜிகாத்தான் என்று நம்பி அல்லது அவர்களது குடும்பத்தினர் இந்த இயக்கத்தில் இருப்பதால் ஈர்க்கப்பட்டு தாங்களாக வந்து இங்கு சேர்கிறார்கள். சி.பி.எஸ். இயக்கமும் மசூதிகளும் இந்த இளைஞர்கள் வந்து சேரும் இடம் ஆகும் என்று கூறியுள்ளார். (ஓ-6)

## வெள்ளவத்தையில் படையினர் தேடுதல் 15 தமிழ் இளைஞர்கள் கைது

(கொழும்பு)

வெள்ள வத்தையில் நேற்று முன்தினம் புதன் கிழமை அதிகாலை படையினர் நடத்திய சோதனை நடவடிக்கையில் 15 தமிழ் இளைஞர்கள் கைது செய்யப்பட்டுள்ளனர்.

முப்படையினரும் இணைந்து நடத்திய இத் தேடுதலில் நூற்றுக்கு அதிகமான தமிழர்கள் விசாரணைக்குட்படுத்தப்பட்டனர்.

வெள்ளவத்தையில் உள்ள கொலின்ஷூட் பிளேஸ், நெல்சன் பிளேஸ் மற்றும் கடற்கரை வீதி உட்பற்ற வீதிகளில் உள்ள வீடுகளுக்குச் சென்ற படையினர் வீட்டில் இருந்த பொருட்களையும் சோதனையிட்டனர்.

வீதியால் நடந்து சென்றவர்களும் வாகனங்களும் வழி மறிக்கப்பட்டு சோதனையிடப்பட்டன. சுமார் 5 மணித்தியாலமாக தேடுதல் நடவடிக்கைகள் இடம்பெற்றன. (ஓ-6)

# முற்கூட்டிய மாகாண சபைத்தேர்தல்கள் மோதல் வெற்றியை குறைத்துமதிப்பிடும்

## ஜே.வி. யின் பொதுச்செயலாளர் ரில்வின் சில்வா

(கொழும்பு)

மாகாண சபைகளுக்கு முற்கூட்டிய தேர்தல்களை நடத்தி மோதல்களால் பெற்றிருக்கும் வெற்றியைக் குறைத்துமதிப்பிட இலங்கை அரசாங்கம் முயற்சிப்பதாக ஜே.வி.பி. குற்றஞ் சாட்டியுள்ளது.

இது பாதுகாப்புத் தரப்பினரின் பலத்தைக் குறைத்துவிடும் என ஜே.வி.பி.யின் பொதுச் செயலாளர் ரில்வின் சில்வா குற்றஞ் சாட்டினார்.

இலஞ்ச மோசடிகள், பொருளாதார வீழ்ச்சி போன்றவற்றை மோதல்களின் பின்னால் அர சாங்கம் மறைக்க கூடாது எனவும் அவர் தெரிவித்தார்.

வடமேல் மற்றும் மத்திய மாகாண சபைகளுக்கான தேர்தல்களை நடத்த அரசாங்கம் எடுத்திருக்கும் தீர்மானம் ஜனநாயக மீறல், இராணுவம் மற்றும் பொலிஸாரின் முழுமையான பலத்தைப் பயன்படுத்தி தேர்தலில் வெற்றிபெற அரசாங்கம் முயற்சிக்கிறது.

இந்த இரண்டு மாகாணசபைகளுக்குமான தேர்தல்களை இன்னும் சில மாதங்கள் கழித்து வைப்பதற்கு அரசாங்கத்துக்குப் போதுமான கால அவகாசம் உள்ளது என்றார் ரில்வின்



சில்வா.

கரு ஜெயகூரிய அரசாங்கத்தை விட்டு வெளியேறியதைத் தொடர்ந்து அரசாங்கம் ஆட்டம் காணத் தொடங்கியுள்ளது எனக் குறிப்பிட்ட ரில்வின் சில்வா, எனினும், அரசாங்கம் ஸ்திரமாகவே இருப்பதாக ஜனாதிபதியும், அமைச்சர்களும் கூறிவரு வதாகத் தெரிவித்தார்.

இலஞ்ச மோசடிகள், பொருளாதாரப் பாதிப்புகள் மற்றும் திறமையற்ற நிர்வாகச் செயற்பாடுகள் போன்றவற்றால் மக்கள் அரசாங்கம் மீது வைத்திருந்த நம்பிக்கையை இழந்திருப்பதாகவும் ரில்வின் சில்வா கூறினார்.

இதேவேளை, அரசாங்கத்துக்கு எதிராக பிரதான எதிர்கட்சியான ஐக்கிய தேசியக் கட்சி கொண்டுவந்திருக்கும் நம்பிக்கையில்லாப்பிடி ரணைக்குத் தமது கட்சி ஆதரவு வழங்கப் போவதில்லையென ஜே.வி.பி.யின் பொதுச் செயலாளர் தெரிவித்தார். (ஓ-6)

## இடம்பெயர்ந்த மாணவர்களின் தேவை கருதி கல்வி நிதியமொன்று அமைக்கப்பட வேண்டும்

### பிரதி அமைச்சர் எம்.சச்சிதானந்தன்

(கொழும்பு)

வறிய குழந்தைகள், இடம்பெயர்ந்த மாணவர்கள், இயற்கை அனர்த்தங்களால் பாதிக்கப்பட்ட மாணவர்கள் மற்றும் இவை போன்ற விசேட நிலைக்குட்பட்ட மாணவர்கள் ஆகியோரின் தேவைகளை நிறைவேற்று முகமாக கல்வி நிதியமொன்று கல்வி அமைச்சர் நிறுவப்படல் வேண்டும் என பிரதி அமைச்சர் எம்.சச்சிதானந்தன் தேசிய கல்வி ஆணைக் குழுவுக்கு ஆலோசனை தெரிவித்துள்ளார்.

இலங்கை மன்றக்கல்லூரியில் தேசிய கல்வி ஆணைக்குழுவால் ஒழுங்கமைக்கப்பட்ட பொதுக்கல்விச் சட்டதிருத்தத்துக்கான செயலமர்வில் கலந்து கொண்டு உரையாற்றும் போதே பிரதி அமைச்சர் இவ்வாலோசனையை தெரிவித்தார். பிரதி அமைச்சர் தொடர்ந்து உரையாற்றுகையில் தெரிவித்ததாவது,

பல வருடங்கள் பழைமை வாய்ந்ததும் அனேகமாக ஒரு மூடிய பொருளாதாரக் கொள்கையின் பின்னணியில் இயற்றப்பட்டதுமான கல்விச்சட்டங்கள் 21 ஆம் நூற்றாண்டுக்குரிய பிரஜைகளை உருவாக்கும் ஒரு கல்வியை வழங்கக்கூடிய முறையில் மாற்றப்படல் வேண்டும். இலங்கையின் தற்போதைய கல்வி முறைமைக்கு ஏற்றவாறான ஓர் கல்விச் சட்டத்தை உருவாக்கும் பொருட்டு நடைமுறையிலுள்ள கல்விச்சட்டங்களைத் தீர்த்து வதற்காக 16 ஆலோசனைகளை உள்ளடக்கிய அறிக்கையை தேசிய கல்வி ஆணைக் குழுவும் சமர்ப்பித்துள்ளேன். அவ்வாலோசனைகளாவன, வறிய குழந்தைகள், இடம்பெயர்ந்த மாணவர்கள், இயற்கை அனர்த்தங்களால் பாதிக்கப்பட்ட மாணவர்கள் மற்றும் இவை போன்ற விசேட நிலைக்குட்பட்ட மாணவர்கள் ஆகியோரின் தேவைகளை நிறைவேற்று முகமாக கல்வி நிதியமொன்று கல்வி அமைச்சர் நிறுவப்படல் வேண்டும்.

மாணவர்களின் வறுமை மட்டத்தையும் ஆற்றலையும் அடிப்படையாகக் கொண்டு புலமைப்பரிசில் வழங்கப்பட வேண்டும். பிரதி கூலங்களுக்குள்ளான பாடசாலைகளின் ஆற்றுகைத் திறன் மட்டங்களைக் கருத்திற்கொண்டு விசேட நிதி வழங்க ஏற்பாடுகள் செய்யப்படல் வேண்டும்.

ஏழைச்சிறார்கள் மற்றும் புறக்கணிப்புக்குள்ளான சிறார்கள் ஆகியோருக்குரிய முன்பள்ளிக் கல்வியை வழங்கும் பொருட்டு ஆரம்ப பட்டசாலைகளில் முன் ஆரம்ப வகுப்புகள் ஆரம்பிக்கப்படல் வேண்டும். ஆசிரியர்களின் வாண்மைத்தரத்தை உயர்த்தும் பொருட்டு கல்வி வல்லுநர்களை உள்ளடக்கிய "வாண்மைச் சபை" அமைக்கப்படல் வேண்டும்.

குள்ளான சிறார்கள் ஆகியோருக்குரிய முன்பள்ளிக் கல்வியை வழங்கும் பொருட்டு ஆரம்ப பட்டசாலைகளில் முன் ஆரம்ப வகுப்புகள் ஆரம்பிக்கப்படல் வேண்டும். ஆசிரியர்களின் வாண்மைத்தரத்தை உயர்த்தும் பொருட்டு கல்வி வல்லுநர்களை உள்ளடக்கிய "வாண்மைச் சபை" அமைக்கப்படல் வேண்டும்.

ஆசிரியர் வாண்மையின் தரமேம்பாட்டுக்கு ஆசிரியர் கல்வி பல்கலைக்கழகம் ஒன்று நிறுவப்படுதல் வேண்டும். தேசிய கல்வி நிறுவகம் மாகாணங்கள் தோறும் கிளைகளை அமைத்து மாகாணக் கல்வி திணைக்களங்களுடன் சேர்ந்து தமது செயற்பாடுகளை இணைத்து முன்னெடுத்தல் வேண்டும்.

ஆசிரியர் மத்திய கல்வி நிலையங்கள் கல்வி ஆற்றலையேயொன்றி அனுசரணையுடன் மீள்வலுவூட்டப்படல் வேண்டும். கல்வி ஆணையினரின் உள்வாங்கல் ஏற்பாடுகள், கல்வி மொழிமூல அடிப்படையிலும் பாடங்கலின் அடிப்படையிலும் மேற்கொள்ளப்படல் வேண்டும். தமிழ் மொழி மூல ஆசிரியர்கள் மற்றும் மாணவர்கள் இலட்சியங்களை நிறைவு செய்ய கல்வி அமைச்சர் ஏற்கனவே இருந்த தமிழ்ப் பிரிவில் போதுமான ஆளணியுடனும் நிதி வளத்துடனும் வலுவூட்டல் வேண்டும்.

பிரதிக்கூலமெய்திய பாடசாலைகளில் கற்றல் மற்றும் கற்பித்தல் தரத்தை மேம்படுத்துவதற்கு கல்வி அமைச்சர் ஒரு நெறிப்படுத்தும் குழு அமைக்கப்படல் அவசியம்.

மாணவர்களது ஆங்கில அறிவை மேம்படுத்தும் பொருட்டு, யாதாயினும் ஒரு பாடத்தை யேனும் இருமொழி அணுகு முறையில் கற்பித்தல் வேண்டும். பாடசாலை மட்டக்கணிப்பீட்டைப் பொறுத்தவரை இடம்பெயர்ந்த மாணவர்கள் மற்றும் பாதிப்புக்குள்ளான மாணவர்கள் ஆகியோருக்கு சிறப்பு ஏற்பாடுகள் வழங்கிக் கவனித்தல் வேண்டும்.

பிரதிக்கூலமெய்திய பாடசாலைகளில் பணிபுரியும் ஆசிரியர்கள், அதிபர்களுடைய ஆற்றல்களைக் கருத்திற்கொண்டு அவர்களுக்கு வெகுமதியளிக்கும் திட்டத்தை ஆரம்பித்தல் வேண்டும். அதிகளவில் உடல்-உடம்பாதிப்புக்குள்ளான மாணவர்களுக்கு வதிவிட ஏற்பாட்டுடன் கூடிய சிறப்புப்பாடசாலைகள் அமைக்கப்படல் வேண்டும். பிரதேச வேறுபாடுகள்

முதலியவற்றை பாடசாலைக் கலைத்திட்டம் வினாத்தாள் அமைக்கும் போது கருத்தில் கொள்ளல் வேண்டியது அவசியம்.

எமது நாட்டின் கல்வி நிலையை சர்வதேச மட்டத்துக்கு உயர்த்த வேண்டுமாயின் காலத்துக்குக் காலம் புதிய மாற்றங்களை அறிமுகப்படுத்த வேண்டும். அதனை மேற்கொள்வதற்காக அரசு சார்ந்த அரசு சார்பற்ற அமைப்புகளினதும் கல்வியியலாளர்களினதும் ஆலோசனைகளையும் முன்மொழிவுகளையும் பரிசீலனை செய்து மிகச் சிறந்த யதார்த்தத்துக்குப் பொருத்தமான கல்விச் சட்டங்களை இயற்றுவது காலத்தின் தேவையாகும். இப்பணிக்கு அனைவரினதும் ஆக்கபூர்வமான பங்களிப்பு அவசியமாகின்றது எனத் தெரிவித்தார். (ஓ-6)



இலங்கை இராணுவத்தளபதி சரத் பொன்சேகாவின் "தமிழக அரசியல் தலைவர்கள் கோமானிகள்" என்ற கருத்தை கண்டித்து சென்னையில் இலங்கைத் துணைத்தரத்திற்கு முன்பாக ஆர்ப்பாட்டம் செய்யும் வைகோ தலை மையிலான ம.தி.மு.க.வினர்...

## முல்லைத்தீவில் தொடரும் எறிகணை வீச்சால் மக்கள் தொடர்ந்தும் இடம்பெயர்வு

### முல். அரச அதிபர் தெரிவிப்பு

(கொழும்பு)

முல்லைத்தீவின் முள்ளியவளை, அலம்பில் போன்ற பகுதிகளில் எறிகணைகள் வீழ்ந்து வெடிப்பதனால் அந்தப் பிரதேசத்தில் உள்ள மக்கள் பதட்டமடைந்து பாதுகாப்பான இடங்களுக்கு இடம்பெயர்ந்து வருகின்ற போதிலும், முல்லைத்தீவு நகரில் மருத்துவமனை, அரச அலுவலகங்கள் என்பன தொடர்ந்து இயங்கி வருவதாக முல்லைத்தீவு அரசாங்க அதிபர் திருமதி எமில்டா சுகுமார் பிபிசிக்கு தெரிவித்துள்ளார்.

மோதல்கள் மற்றும் எறிகணை தாக்குதல்கள் காரணமாக இடம்பெயர்ந்து செல்லும் மக்கள் அனைவரும் அதிகமாக புதுக் குடியிருப்புக்குதியில் தஞ்சமடைவதனால், அங்கு மக்கள் நெருக்கமாகக் குடியிருக்க நேர்ந்திருப்பதாகவும் இதனால் அந்த மக்கள் மத்தியில் தொற்று நோய்கள் பரவத் தொடங்கியிருப்பதாக மருத்துவர்கள் தனது கவனத்திற்குக் கொண்டு வந்திருப்பதாகவும் முல்லைத்தீவு

அரச அதிபர் தெரிவித்துள்ளார்.

உலக உணவுத் திட்டத்தினால் வழங்கப் படுகின்ற இடம்பெயர்ந்த மக்களுக்கான நிவாரண உணவுப் பொருட்கள் சீராக தமது மாவட்டத்திற்கு வந்து சேர்வதில்லை என்றும் வருகின்ற பொருட்களை மக்களுக்கு உடனடியாகத் தாங்கள் பகிர்ந்தளித்து வருவதாகவும் அவர் மேலும் தெரிவித்துள்ளார்.

போர்ச்சுகூல் காரணமாக ஏற்பட்டுள்ள இடம்பெயர்வு, மக்கள் தமது விவசாயம் மீள்பிடி தொழில்களை இழந்துள்ளமை காரணமாக நிரந்தர வருவாய் இன்றி நிவாரண மாகக் கிடைக்கின்ற அடிப்படை உணவுப் பொருட்களுக்கு மேலாகத் தேவைப்படுகின்ற காய்கறி, உட்பட அத்தியாவசியப் பொருட்களை வாங்குவதற்கு சக்தியற்றவர்களாக மக்கள் இருப்பதாகவும், இதனால் சிறுவர்கள், பெண்கள் மத்தியில் போஷாக்கின்மை ஏற்பட்டிருப்பதாகவும் மருத்துவர்கள் தெரிவித்துள்ளனர். (ஓ-6)

## ஜ.நா அமைப்பின் மற்றுமொரு உணவுத்தொகுதி வன்னிக்கு அனுப்பி வைப்பு

(கொழும்பு)

ஐக்கிய நாடுகள் அமைப்பின் மற்று மொரு மனிதாபிமான உணவு நிவாரணத் தொகுதி யொன்று வன்னிக்கு அனுப்பிவைக்கப்பட்டுள்ளதாகத் தெரிவிக்கப்படுகிறது.

உலக உணவுத் திட்டத்தினால் சுமார் 4 ஆயிரத்து 120 தொன் உணவு நிவாரணப் பொருட்கள் வன்னிக்கு அனுப்பி வைக்கப்பட்டுள்ளதாகக் குறிப்பிடப்படுகிறது.

அண்மைக் காலமாக நிலவி வரும் மோதல் கும்பு நிலையினால் பெரும் எண்ணிக்கையிலான பொதுமக்கள் உள்ளக இடம்பெயர்வுக்கு உள்ளாகியுள்ளதாக கூட்டிப் காட்டப்படுகிறது.

உலக உணவுத் திட்டத்தினால் இலங்கையில் உள்ள 1.1 மில்லியன் மக்களுக்கு நிவாரணங்கள் வழங்கப்பட்டு வருவதாகத் தெரிவிக்கப்படுகிறது. (ஓ-6)

மனம் குறுகியதாகவும் நெஞ்சம் கல்லாகவும் இருந்தால் சுந்தரீரம் இல்லை என்றே பொருள்.

- லாக்டர் இராதாகிருஷ்ணன்



# வலம்புரி

## இந்தியாவின் அழுத்தமே மகிந்த-ரணில் சந்திப்பு

ஜனாதிபதி மகிந்த ராஜபக்ஷ நேற்று முன்தினம் எதிர்க்கட்சித் தலைவர் ரணில் விக்கிரமசிங்கவை சந்தித்துப் பேசியுள்ளார்.

இருவரும் சந்தித்துப் பேசிய விடயம் என்ன என்பது முழுமையாகத் தெரியவரவில்லையாயினும் சந்திப்பு இந்தியாவின் அழுத்தத்தினால் ஏற்பட்டதென்ற முடிவுக்கு வரக்கூடிய சான்றுகள் உண்டு.

இலங்கையில் யுத்த நிறுத்தம் செய்யவேண்டுமென்பதில் தமிழகத் தலைவர்கள் கடந்த பல மாதங்களாக இந்திய மத்திய அரசுக்கு அழுத்தம் கொடுத்த வண்ணமுள்ளனர்.

இந்நிலையில் இந்திய வெளிவிவகார அமைச்சர் பிரணாப் முகர்ஜியை இலங்கைக்கு அனுப்பி யுத்த நிறுத்தம் செய்வதற்கான நடவடிக்கைகளை இந்திய மத்திய அரசு மேற்கொண்டு வருகிறது.

அமைச்சர் பிரணாப் முகர்ஜி இலங்கைக்கு வருவாராக இருந்தால், அந்த வருகையின் விளைவு யுத்த நிறுத்தமாக இருக்கவேண்டும்.

இல்லையெல் அது இந்தியாவுக்கும் பெருந்த அவமானமாக அமையும்.

அதேநேரம் இந்தியாவில் பொதுத் தேர்தலும் நெருங்கும் இவ்வேளையில் காங்கிரஸ் அரசு இலங்கையில் யுத்த நிறுத்தத்தை ஏற்படுத்தத் தவறாமாக இருந்தால் தமிழகத்தில் காங்கிரஸ் படுதோல்வி காணும் என்பது நிறுத்திட்டமான உண்மை என்பதுடன் தமிழகத்தில் காங்கிரஸுடன் சவட்ச்சேரும் கட்சிக்கும் தமிழக மக்கள் பாடம் புகட்டுவர்.

எனவே விரும்பியோ விரும்பாமலோ இலங்கையில் யுத்த நிறுத்தத்தை செய்தாகவேண்டிய தேவையில் இந்திய மத்திய அரசு உள்ளது.

இதன் காரணமாக அமைச்சர் பிரணாப் முகர்ஜி இலங்கைக்கு விஜயம் செய்வதும் ஜனாதிபதி மகிந்த ராஜபக்ஷ, எதிர்க்கட்சித் தலைவர் ரணில் விக்கிரமசிங்க ஆகியோரைச் சந்தித்துப் பேசுவதும் நிச்சயம் நடைபெறும்.

யுத்த நிறுத்தத்திற்கு இலங்கை அரசு மறுப்புத் தெரிவிக்கும் பட்சத்தில் இலங்கைக்கான ஆயுத உதவிகள் நிறுத்தப்படும் என்ற எச்சரிக்கையை அமைச்சர் பிரணாப் முகர்ஜி விடுப்பார்.

எனவே இக்கட்டான சூழ்நிலையைச் சமாளிப்பதற்கு எதிர்க்கட்சியின் ஒத்துழைப்பு ஜனாதிபதி மகிந்த ராஜபக்ஷவுக்கு தேவையாகவுள்ளது.

அரசிலிருந்து விலகி கரு ஜெயசூரிய மீண்டும் ஐக்கிய தேசியக் கட்சியில் சேர்ந்து கொண்டதன் பின்னர், ஜனாதிபதி மகிந்த ராஜபக்ஷ, ரணிலுக்கு அழைப்பு விடுத்ததும் கரு ஜெயசூரியவை மீண்டும் கட்சிக்கு வரவழைத்துவிட்டேன் என்ற மிடுக்கை இம்மியும் காட்டாமல் ரணில் மகிந்தவின் அழைப்பை மதித்து உடனடியாக சந்தித்ததும் இந்தியாவின் அழுத்தத்துக்கு இடம்கொடுக்கலாகாது என்ற எண்ணத்திலேன்பது தெளிந்த உண்மை.

எங்கே பார்க்கலாம் இந்தியாவா? இலங்கையா? என்று.

# நாட்டில் காரணம் இன்றி கைது செய்யப்படுவோர் எண்ணிக்கை அதிகரிப்பு - பவர்ஸ் அமைப்பு

(கொழும்பு)

நாட்டில் காரணமின்றி கைது செய்யப் படுகின்றவர்களின் எண்ணிக்கை அதிகரித்துள்ளதாக பவர்ஸ் அமைப்பு குற்றஞ்சாட்டியுள்ளது.

கடந்த 6 மாதங்களில் மாத்திரம் ஆயிரக் கணக்கானவர்கள் இவ்வாறு கைது செய்யப்பட்டுள்ளார்கள் என அந்த அமைப்பின் தலைவர் கிங்ஸ்லி ரொடரிகோ தெரிவித்துள்ளார்.

கொழும்பு புதிய நகரமண்டலத்தில் 60 ஆவது மனித உரிமைகள் தினத்தை நினைவு கூரும் முகமாக நேற்று இம் பெற்ற நிகழ்வொன்றில் கலந்து கொண்டு உரையாற்றும் போதே அவர் இந்த தகவல்களை வெளியிட்டார்.

நாட்டு மக்கள் தமது கடமையாக தகுதி வாய்ந்த தலைவர்களை தெரிவுசெய்து கொண்டாலும் அந்த தலைவர்கள் தமது வாக்குறுதிகளை சரியான முறையில் நிறைவேற்ற தவறுகின்றார்கள் என இந்த நிகழ்வில் கலந்து கொண்ட தேர்தல்கள் ஆணையாளர் தயானந்த திசாநாயக்க குறிப்பிட்டார்.

உயர் மட்டத்திலிருந்து கீழ் மட்டம் வரை காணப்படுகின்ற நிர்வாக குழுவினரில் அதிகமானோர் முறையான நிர்வாகத்தை விடுத்து முறையற்ற நிர்வாக நடவடிக்கைகளை மேற்கொண்டு வருகிறார்கள் எனவும் தேர்தல்கள் ஆணையாளர் மேலும் தெரிவித்தார்.

(ஓ-6)

## அரசின் பொருளாதாரக் கொள்கையை கரு ஜெயசூரிய ஏற்றுள்ளார்

ஊடகத்துறை அமைச்சர் அனூர பிளியதர்சன யாப்பா தெரிவிப்பு

(கொழும்பு)

அரசாங்கத்திடம் சீரான பொருளாதாரக் கொள்கை ஒன்றில்லை என கரு ஜெயசூரிய தெரிவித்ததாகக் கூறப்படும் கூற்றை ஒரு போதும் ஏற்றுக்கொள்ள முடியாதென ஊடகத்துறை அமைச்சர் அனூரபிரயதர்சன யாப்பா குறிப்பிட்டுள்ளார்.

அரசாங்கத்தின் 2009 ஆம் ஆண்டுக்கான வரவு செலவுத்திட்டம் பாராளுமன்றத்தில் சமர்ப்பிக்கப்பட்ட போது அதற்குச் சார்பாக வாக்களித்ததன் மூலம் அரசாங்கத்தின் பொருளாதாரக் கொள்கையை அவர் ஏற்றுக்கொண்டுள்ளதாக அமைச்சர் சுட்டிக்காட்டினார்.

அமைச்சரவைத் தீர்மானங்களை அறிவிக்கும் ஊடகவியலாளர் சந்திப்பு தகவல் திணைக்களத்தின் கேட்போர் சலத்தில் நேற்று காலை நடைபெற்றது. இதில் கலந்துகொண்டு ஊடகவியலாளர்களின் கேள்விகளுக்கு பதில் அளிக்கும் போதே அமைச்சர் இதனைக் குறிப்பிட்டார்.

கரு ஜெயசூரிய அரசாங்கத்தை விட்டு விலகிச் சென்று ஐக்கிய தேசியக் கட்சியின் பிரதித் தலைவர் பதவியை ஏற்றுள்ளார். இதனை ஒரு அரசியல் தந்திரமாகவே தாம் கருதுவதாக அவர் கூறினார். ஐக்கிய தேசியக் கட்சியின் அந்தப் பதவியைப்



பெறுவதற்கு கட்சியைச் சேர்ந்த பல முக்கிய பிரமுகர்கள் போட்டியிட்ட வேளையில் அவர்கள் அனைவரையும் தலைகுனிச் செய்யும் வகையில் இந்த அரசியல் தந்திரம்கையாடப்பட்டது. கரு ஜெயசூரிய பிரிந்துசென்றபோதிலும் எஞ்சியுள்ள ஏனைய 16 பேரும் தொடர்ந்தும் அரசாங்கத்துக்கு ஒத்துழைப்பு வழங்குவதில் தீர்மானம் பட்டில் உள்ளனர் என்றும் அமைச்சர் அனூரபிரயதர்சன யாப்பா மேலும் தெரிவித்தார். (ஓ-6)

## வாக்காளர் பட்டியலில் பெயர் நீக்கம்; உயர் நீதிமன்றில் மனுத்தாக்கல்

வாக்காளர் பதிவேட்டிலிருந்து தமது பெயர் நீக்கப்பட்டதை ஆட்சேபித்து ஐக்கிய தேசியக் கட்சியின் தேசிய அமைப்பாளர் எஸ்.பி. திசாநாயக்க தாக்கல் செய்த அடிப்படை உரிமை மீறல் மனுவை எதிர்வரும் 16 ஆம் திகதி விசாரணைக்கு எடுத்துக் கொள்ள உயர் நீதிமன்றம் நேற்றுமுன்தினம் தீர்மானித்தது.

இந்த மனுவில் தேர்தல்கள் ஆணையாளர் உள்ளிட்ட குழுவினர் பிரதிவாதிகளாக குறிப்பிடப்பட்டிருந்தனர். 2004 ஆம் ஆண்டு டிசம்பர் 7 ஆம் திகதி தமக்கு உயர் நீதிமன்றம் விடுத்த சிறைத் தண்டனை காரணமாக அரசியலமைப்புக்கு அமைவாக தமது வாக்களிக்கும் உரிமை இரத்தாவதாக தேர்தல்கள் ஆணையாளர் தெரிவிக்கும் காரணங்களை நிராகரிக்குமாறு மனுவில் கோரப்பட்டுள்ளது. இரண்டு வருட சிறைத்தண்டனை

விதிக்கப்பட்டுள்ள ஒருவருக்கு அரசியலமைப்பாளர் பிரசாரம் 7 வருடங்களுக்கு வாக்குரிமை இரத்தாவதால் 2011 டிசம்பர் மாதம் 7 ஆம் திகதி வரை வாக்காளர் பதிவேட்டில் தேர்தல்கள் ஆணையாளர் எஸ். எ. திசாநாயக்கவிடம் தெரிவித்துள்ளார்.

தேர்தல்கள் ஆணையாளர்களின் இந்தத் தீர்மானம் தமது அடிப்படை உரிமைகளை மீறுவதாகவும் அந்த மனுவில் சுட்டிக்காட்டியுள்ள எஸ்.பி. திசாநாயக்க தேர்தல்கள் ஆணையாளர் இந்தத் தீர்மானத்தை வலுவற்றதாக்குமாறு கேட்டுள்ளார்.

தேர்தல்கள் ஆணையாளர்களின் தீர்மானத்தை வலுவற்றதாக்கும் இடைக்கால உத்தரவை பிறப்பிப்பதாக மனுவில் திருத்தங்களை மேற்கொள்வதற்கு விடுக்கப்பட்ட வேண்டுகோளிற்கு உயர் நீதிமன்றம் நேற்று முன்தினம் அனுமதி வழங்கியது. (5)

## வெள்ளி நற்சிந்தனை பக்தியின் மொழி தமிழ் 49

அழகு அனைவரையும் கவருந்தன்மையது. இளமைக் காலம் அழகை உணர்ச்சி கவனிக்கும் காலமாகும். இந்த இயற்கை நிலை இன்றுவரை நிலைத்துள்ளது. உலகெங்கும் இந் நிலை காணப்படுகின்றது. அழகை விரும்பும் மனத்தை அலையவிடாமல் ஒரு நிலைப்படுத்த வேண்டும். ஆனால் அவ்வாறு மனதைப் பக்குவப்படுத்துவதற்கு என்ன செய்யலாம் அழகின்பாலுள்ள கவர்ச்சியை மட்டும் கண்டு மயங்கி நிற்பவரே அதிகம். மற்றவர் தம்மை மதிக்க வேண்டும். என்பதற்காக இயற்கை முறைகளை விடுத்துச் செயற்கை முறைகளைக் கையாண்டு பயின்ற செயற்பாடுகளையே பலரும் மேற்கொள்கின்றனர். உண்மையான, நிலையான அழகை எப்படி உருவாக்குவது.

இந்த வினாவுக்கான விடையை உலகமே தேடியது. நீண்ட காலம் அழகு நிலைத்திருக்க ஆய்வுகள் பல செய்தது. செயற்கைப் பொருட்களையெல்லாம் உருவாக்கி வணிகப் பயனைப் பெருக்கியது. நிலையான அழகுத்தோற்றத்தைச் சிற்பங்களிலும் ஓவியங்களிலும் பேணி வைக்கும் முறைமை ஒன்றும் தோன்றியது. அழகை அனைவரும் காண அது வழி செய்தது. ஆனால் காலம் செல்லச் செல்ல பேணும் நிலையும் அருகி அது அழிநிலை எய்திவிடும் என்ற அச்சமும் தோன்றியது. எனவே அழகைப் பேணி அதை அனைவரும் கண்டு மகிழச் சைவ சமயம் ஒரு வழியை காட்டியது. அழகிய உருவை அமைத்து இறைவாடிவாகக் காணும் வழிபாட்டு மரபு ஒன்றைத் தொடக்கி வைத்தது.

கோவில்களிலே இறைவனைச் சிலைவடிவிலே கண்டு வழிபடும் ஒரு மனப்பயிற்சியைச் சைவசமயம் பயிற்றியது. இறைவனை அழகுக்கோலங்கள் புனைந்த உருவாகக் கண்டு

மனம் மகிழ்ந்த போது அழகு வணங்கப்படவேண்டியது என்ற எண்ணம் வலுப்பெற்றது. ஞானசம்பந்தர் இவ்வெண்ணத்தை மக்களிடையே பரப்பிய வராவார். கோவில்களுக்குச் சென்று வழிபாடு செய்யும் போது இறைவனுடைய திருக்கோல அழகிலே மனதை ஒரு நிலைப்படுத்தும் பயிற்சியை மக்களுக்கு உணர்த்தினார். உள்ளத்திலே பொங்கிவரும் அழகைக் காணும் ஆவலை, இறைவன் கோலத்திற்கு அமைதி பெறலாம் என்ற உண்மையைத் தனது தேவாரங்களில் பாடி யுள்ளார்.

இறைவனின் திருக்கோலத்தை அழகுபடுத்துவதற்கு இயற்கையின் இனிய கொடியான மலர்களைப் பயன்படுத்தும் மாண்பினைக் காட்டும் சம்பந்தருடைய பாடல்கள் இன்றும் எமக்கு வழிகாட்டுகின்றன. வழிபாட்டுநிலையிலும் பொது விழா நிலையிலும் இன்று செயற்கைப்பூக்களே சிறப்பிடம் பெற்றுவருகின்றன. சமயநிலையில் அவற்றைத் தவிர்க்க வேண்டும் வணிக நிலையில் அவற்றை வாங்கிப்பயன்படுத்துவோர் இறைவன் திருக்கோல அழகை உணரும் மனப்பக்குவம் அற்றவராவர் அவர்களை பக்குவப்படுத்த சம்பந்தருடைய பாடல்களை அறிய வைப்பதே சாலவும் சிறந்தது.

“கனமலர்க் கொன்றை அலங்கல் இலங்க காதிலோர் வெண்குழையோடு புனமலர்மாலை புனைந்து ஊர்புகுதியென்றே பல கூறி வனமுலை மாமலை மங்கையொர் பாகமாய் அவன் வாழ்கொளி புத்தூர் இனமலர் ஏய்ந்தன தூவி எம் பெருமான் அடி சேர்வோம்”

# உளழிக்காலப் பேரழிவை உணர்த்தும் கடும் மழை—பெரும் புயல் 'நிஷா'

08

யாழ். பஸ் நிலையத்தில் தளம் தட்டிய வெள்ளம் ஆலயங்கள், பாடசாலைகள், வீடுகள் என எங்கும் கரை புரண்டோடிய வெள்ளம் யாழ்ப்பாண பஸ் நிலையத்தையும் அதனை சூழவுள்ள

கொண்டதால் இலட்சக்கணக்கான ரூபாய் நட்டத்தை ஒவ்வொரு வர்த்தகர்களும் தாங்கிக் கொள்ள வேண்டிய பரிதாப நிலை. யுத்த சூழ்நிலைகள், இடப் பெயர்வுகள் என எத்தனையோ தடை

கிரமித்த வெள்ளமும் அனுமதிப் பதாக இல்லை.

முடிந்த அளவில் பொருட்களை எடுத்து உயரமான இடங்களில் வைக்கும் முயற்சியும் பணியாளர்களின் வரவின்மையால் முடியாமல் போனது. போனால் போகட்டும் போடா என்ற சோகப்பாடலுடன் கடைகளை இழுத்து மூடிவிட்டு உரிமையாளர்கள் தங்கள் வீடுகளுக்குச் சென்று விட்டனர்.

கடைகளில் வைக்கப்பட்டிருந்த சீனியையும், சர்க்கரையையும் கரைத்துச் சுவைத்துக் குடித்த வெள்ளத்திற்கு புளியையும், உப்பையும் சுவைத்த போது கடும் கோபமே வந்திருக்கும். எந்தக் காலமும் இல்லாத வாறு இவ்வருடம் வந்த என்னை சீனி தந்து வரவேற்காமல் உப்புத் தருகிறார்களே! என்ற ஆத்திர மேலீட்டால் கடைகளில் இருந்த மல்லி,

யாழ். வர்த்தகர்களின் புத்திசாலித்தனம்

எத்தனையோ இழப்புகளிலும் விழுந்து எழுந்து நின்று வர்த்தகப் பணியைச் செய்யும் திறமை மிக்க வர்கள் எங்கள் யாழ்ப்பாண வர்த்தகர்கள் என்ற உண்மை பலருக்குத் தெரியாது.

ஒருமுறை "விஜய்" தொலைக்காட்சியில் ஞாயிறு இரவு 9 மணிக்கு நடைபெறும் கோபிநாத் தின் நீயா? நானா? நிகழ்ச்சியில் கெட்டித்தனம் மிக்க வர்த்தகர்கள் யார்? என்ற விவாதம் நடைபெற்றது.

அந்த நிகழ்ச்சியைப் பார்த்த போது எங்கள் யாழ்ப்பாண வர்த்தகர்களை விட கெட்டித்தனமான வர்கள் எங்குமே இல்லை என்று என்னுள் நினைத்துக் கொண்டேன். அந்த நினைப்பை மீண்டும் ஒரு தடவை யாழ்ப்பாண வர்த்தகர்கள் நிரூபித்துவிட்டார்கள்.

ஆம், யுத்தத்தினால் மிகப்பெரும் அனுபவங்களைப் பெற்ற யாழ்ப்பாண வர்த்தகர்கள், நாட்டின் சமகால சூழ்நிலையைக் கருதி தமது வர்த்தக நிலையங்களுக்கும் அங்குள்ள பொருட்களுக்கும் காப்புறுதி செய்யத் தவறவில்லை.



## யாழ். வர்த்தக நிலையங்களை சுத்தம் செய்த வெள்ளம்

வர்த்தக நிலையங்கள், வங்கிகள், வைத்தியசாலைகள் என்பவற்றையும் விட்டு வைக்கவில்லை.


யாழ்ப்பாண பஸ் நிலையப் பகுதியில் சுமார் 4 அடிக்கு மேல் வெள்ளம் தேங்கி நின்றது. வீதிகளில் மரங்கள் வீழ்ந்து கிடந்ததனால் பஸ் சேவை எதுவும் நடைபெறவில்லை. இதனால், தமது தரிப்பிடத்தின் அவல நிலையை பார்க்கும் சந்தர்ப்பம் பஸ் வண்டிகளுக்கு இல்லாமல் போனது.

அதே நேரம் யாழ்ப்பாண நகரம் இந்தளவு தூரம் வெள்ளம் தேங்

வைகள் தமது பொருட்களை ஏற்றி, இறக்கி பாதுகாத்த யாழ்ப்பாண வர்த்தகர்கள் "நிஷா" வெள்ளத்தில் தோல்வி கண்டமை விதியை யாராலும் வெல்ல முடியாது என்பதையே நிரூபிப்பதாகும்.

ஒரு இரவுப்பொழுதில் பெய்த மழை 5 அடி வெள்ளத்தை கடைகளுக்குள் அனுப்பும் என எந்த வர்த்தகர்களும் எதிர்பார்த்திருக்க முடியாதென்பது ஏற்றுக் கொள்ளக்கூடியதே.

முதல்நாள் மாலைப்பொழுதில் கடைகளைப்பூட்டிவிட்டுச் சென்ற



கக் கூடிய இடமா? என்ற ஆச்சரியத்தையும் உண்டு பண்ணியது.

வர்த்தக நிலையங்களில் புகுந்த வெள்ளம்

யாழ்ப்பாண நகர மையத்தில் உள்ள எந்த வர்த்தக நிலையத்திற்கும் வஞ்சகம் செய்யாதவாறு வெள்ளம் எல்லாக்கடைகளுக்கும் விஜயம் செய்தது. வர்த்தகர்கள் எவரும் எதிர்பாராத வகையில் கடைக்குள் வெள்ளம் புகுந்து

வர்த்தகர்கள் மறுநாள் தமது வர்த்தக நிலையங்களுக்கு வரமுடியாத வாறு வெள்ளம் தடை போட்டிருந்தது. வெள்ளத்தின் தடையையும் தாண்டி கடையைத் திறந்துபார்த்த போதுதான் நிலைமை தெரியவந்தது.

என்ன செய்ய முடியும்! லொறிகளில் ஏற்றி பொருட்களை அகற்றுவதாக இருந்தால் அதற்கு வீதிகளில் கிடக்கும் மரங்களும், நிலத்தை ஆக்

மிளகாய், பருப்பு, அரிசி, மிளகு, உள்ளி, சீரகம், உருளைக்கிழங்கு எல்லாவற்றையும் தன்னுள் அடக்கி சங்காரம் செய்தது.

இவை மளிகைக் கடைகளில் நடக்க, மறுமுனையில் மனிதர்களுக்கு மட்டும் தானா புடைவைகள் எங்களுக்கு இல்லையா? என்ற கேள்வியுடன் பூட்டிய கடைகளுக்குள் புகுந்த வெள்ளம் கண்ணாடி அலுமாரிகளின் இடைவெளிகளைப் பிய்த்துக் கொண்டு ஆடைகளை நனைத்து தம் ஆசையைத் தீர்த்தது.

இதற்கு மேலாக ஸ்ரான்லி வீதியில் புகுந்த வெள்ளம் சந்து பொந்துகள் எங்கும் நுழைந்து மின்சாரப் பொருட்கள், சீமெந்து, மோட்டார் வாகன உதிரிப்பாகங்கள், மோட்

வெள்ளம் வரும் என்ற நினைப்பு அறவே இல்லாவிடினும் வரும் முன்னர் காக்கும் புத்திசாலித்தனத்தில் அவர்கள் செய்துகொண்ட காப்புறுதி அவர்களின் இழப்பீட்டிற்கு கணிசமான ஆறுதலை வழங்கும் என நம்பலாம்.

அதே சமயம் இயற்கை அனர்த்தத்தில் ஏற்படக்கூடிய தொடர்பாடல் தடையினால் வர்த்தகர்கள் சிலர் தமக்கு ஏற்பட்ட இழப்புக்குறித்து உடனடியாகக் காப்புறுதி நிறுவனங்களுக்குத் தெரியப்படுத்த முடியாமல் இருந்திருக்கும்.

இது விடயத்தில் இறுக்கமான போக்கை காப்புறுதி நிறுவனங்கள் கடைப்பிடிக்காது என்ற நம்பிக்கை உண்டு.

எதுவாயினும் யாழ்ப்பாணத்தில் இயங்கும் காப்புறுதி நிறுவனங்கள் "நிஷா" இழப்பில் இருந்து யாழ்ப்பாண மக்களைத் தூக்கிவிடும் பாரிய பொறுப்பைக் கொண்டுள்ளன என்ற உண்மை மறுப்பதற்கும் மறப்பதற்கும் உரியதல்ல. இது பற்றி அடுத்த தொடரில் பார்க்கலாம்.

(திங்கள் வளரும்)

**என்.விஜயன்**

டார் சைக்கிள்கள் என எல்லாவற்றையும் சுத்தம் செய்வது போல நாசம் செய்தது.

# ஸ்ரொரஸ் சதமடித்து இங்கிலாந்து அணியை கௌரவமான நிலைக்கு தூக்கி நிறுத்தினார்

## ஹர்பஜன், சகீர்கான் பந்துவீச்சில் அசத்தல்



(சென்னை)

ஸ்ரொரஸ், குக்கின் சிறப்பான ஆரம்பத் துடுப்பாட்டத்தின் மூலம் இங்கிலாந்து அணி அதன் முதலாவது இனிங்ஸில் நேற்றைய முதல் நாள் ஆட்ட நேர முடியில் 5 விக்கெட்டுக்

களையிழந்து 229 ஓட்டங்களை எடுத்திருந்தது.

இந்தியாவுக்கு சுற்றுப்பயணம் மேற்கொண்டுள்ள இங்கிலாந்து அணி 7 ஒருநாள், 2 டெஸ்ட் போட்டிகள் கொண்ட தொடரில் விளையாடுகிறது. இதில் ஒரு நாள் தொடரில் முதல் 5 போட்டிகளிலும் இந்திய அணி வெற்றிபெற்ற நிலையில் மும்பையில் தீவிரவாதிகளினால் நடத்தப்பட்ட தாக்குதலை அடுத்து மீதி 2 போட்டிகளையும் இரத்து செய்து விட்டு இங்கிலாந்து அணி நாடு திரும்பியது.

இந்நிலையில் மீண்டும் பாதுகாப்பு உறுதி செய்யப்பட்டு 2 டெஸ்ட் போட்டிகளிலும் விளையாட இங்கிலாந்து அணி இந்தியா வந்தது. இதனடிப்படையில் முதலாவது டெஸ்ட் நேற்று சென்னை சேப்பாக்கம் மைதானத்தில் ஆரம்பமானது. இப் போட்டியில் நாணயச் சுழற்சியில் வெற்றிபெற்று முதலில் துடுப்பெடுத்தாடிய இங்கிலாந்து அணி ஸ்ரொரஸ், குக் ஜோடி இணைப்பாட்டத்தின் மூலம் சிறப்பான ஆரம்பத்தை வழங்கினார்.

இந்த ஜோடியின் முதலாவது விக்கெட்டுக்காக 118 ஓட்டங்களை எடுத்த போது குக் 52 ஓட்டங்களுடன் ஆட்டமிழந்தார்.

தொடர்ந்து களமிறங்கிய பெல் (17), பீற்றர் சன் (4), கொலிங்வுட் (9) ஆகியோர் அடுத்தடுத்து 199 ஓட்டங்களை மாத்திரம் எடுத்து ஆட்டமி



முந்த போது ஒரு முனையில் ஸ்ரொரஸ் நிலைத்து நின்று துடுப்பெடுத்தாடி சதமடித்துடன் இங்கிலாந்து அணியை கௌரவமான நிலையில் தூக்கி நிறுத்தினார்.

எனினும் ஸ்ரொரஸ் 123 ஓட்டங்களை எடுத்து ஆட்டமிழக்க, இங்கிலாந்து அணி 5 விக்கெட்டுக்களையிழந்து 221 ஓட்டங்களை எடுத்திருந்தது.

தொடர்ந்து இணைந்த பிளின்டெப், அன் டர்சன் ஜோடி நிதானமாக ஆட்ட நேற்றைய

முதல் நாள் ஆட்ட நேர முடியில் இங்கிலாந்து அணி 5 விக்கெட்டுக்களை இழந்து 229 ஓட்டங்களை எடுத்திருந்தது. இதில் பிளின்டெப் 18, அன் டர்சன் 2 ஓட்டங்களையும் எடுத்து ஆட்டமிழக்காமல் களத்தில் இருந்தனர்.

பந்து வீச்சில் சகீர் கான், ஹர்பஜன்சிங் ஆகியோர் தலா 2 விக்கெட்டுக்களையும் மிஸ்ரா ஒரு விக்கெட்டுக்களையும் வீழ்த்தினர். இரண்டாம்நாள் ஆட்டம் இன்றாகும்

## பிளைன், ரைடர் அரைச்சதம்; நியூசிலாந்து வலுவான நிலையில்

(டிபுனிடின்)

பிளைன், ரைடரின் சிறப்பான ஆட்டத்தின் மூலம் நியூசிலாந்து அணி அதன் முதலாவது இன்னிங்ஸில் 4 விக்கெட்டுக்களையிழந்து 226 ஓட்டங்களை எடுத்திருந்தது.


நியூசிலாந்திற்கு சுற்றுப்பயணம் மேற்கொண்டுள்ள மேற்கிந்தியத் தீவுகள் அணி 2 டெஸ்ட், 2 இருபது - 20 மற்றும் 5 ஒரு நாள் போட்டிகள் கொண்ட தொடரில் விளையாடுகின்றது.

இதில் முதலாவது டெஸ்ட் நேற்று டிபுனிடினில் ஆரம்பமானது. இப்போட்டியில் நாணயச் சுழற்சியில் வெற்றி பெற்று முதலில் துடுப்பெடுத்தாடிய நியூசிலாந்து அணி பிளைன்,

ரைடரின் சிறப்பான துடுப்பாட்டத்தின் மூலம் நேற்றைய முதல் நாள் ஆட்ட நேர முடியில் அதன் முதலாவது இன்னிங்ஸில் 4 விக்கெட்டுக்களையிழந்து 226 ஓட்டங்களை எடுத்திருந்தது. நேற்றைய முதல் நாள் ஆட்டம் போதிய வெளிச்சமின்மையால் 73.2 ஓவர்கள் வீசப்பட்ட நிலையில் நிறுத்தப்பட்டது.

இதில் பிளைன் 95 ஓட்டங்களையும் ரைடர் ஆட்டமிழக்காமல் 54 ஓட்டங்களையும் மற்றும் மக்லன்ரோஸ் 34 ஓட்டங்களையும் எடுத்திருந்தனர்.

பந்து வீச்சில் அணித்தலைவர் ஹயில் 3 விக்கெட்டுக்களையும் பவல் ஒரு விக்கெட்டையும் வீழ்த்தினார்.



போட்டியின் இரண்டாம் நாள் ஆட்டம் இன்றாகும்.

(5)

(5)

## இந்திய அணியின் பாகிஸ்தான் பயணத்திற்கு வாய்ப்பில்லை கவாஸ்கர் கூறுகிறார்

(புதுடெல்லி)

மும்பையில் நடைபெற்ற பயங்கரவாத தாக்குதலை தொடர்ந்து இந்திய-பாகிஸ்தான் நாடுகளுக்கு இடையிலான உறவில் ஏற்பட்டுள்ள பிரச்சினை காரணமாக இந்திய கிரிக்கெட் அணி அடுத்த ஆண்டு ஆரம்பத்தில் பாகிஸ்தானிற்கு சுற்றுப் பயணம் மேற்கொள்ளும் வாய்ப்பில்லை என்று இந்திய கிரிக்கெட் அணியின் முன்னாள் தலைவர் சுனில் கவாஸ்கர் கூறியுள்ளார்.

புதுடெல்லியில் செய்தியாளர்களிடம் பேசிய அவர், இந்தியாவுக்கும் பாகிஸ்தானுக்கும் இடையே தூதரக அளவிலான உறவுகளில் சிக்கல் ஏற்பட்டுள்ளது என்றும், இது கிரிக்கெட்டிலும் தொடரும் என்றும் தாம் கருதுவதாக கூறினார்.

இந்திய கிரிக்கெட் அணி பாகிஸ்தானில் அடுத்த ஜனவரி 6 ஆம் திகதி முதல் பெப்ரவரி 19 ஆம் திகதி வரை 5 ஒரு நாள் மற்றும் 3

டெஸ்ட் போட்டிகளிலும், ஒரு இருபது-20 போட்டியிலும் விளையாட இருந்தது.

ஆனால், தற்போது மும்பையில் நடத்தப்பட்ட தாக்குதல் சம்பவத்தை தொடர்ந்து ஏற்பட்டுள்ள பிரச்சினை காரணமாக இந்த சுற்றுப் பயணம் நடைபெறுவதில் சிக்கல் ஏற்பட்டுள்ளது.

மும்பையில் நடத்தப்பட்ட தாக்குதல் சம்பவத்தை தொடர்ந்து இந்தியா, இங்கிலாந்து அணிகளிற்கிடையிலான டெஸ்ட் போட்டி தொடர் நடைபெறுவது பற்றி கருத்து தெரிவித்த கவாஸ்கர் இந்த தாக்குதல் நடைபெற்று 15 தினங்கள் ஆகிவிட்டன என்றும், எதிர்காலத்தில் இது போன்ற சம்பவங்கள் நடைபெறாமல் பார்த்துக் கொள்வதில் கவனம் செலுத்த வேண்டும் என்றும் கூறினார்.

மற்ற துறைகளில் பணிகள் எப்படி நடைபெறுகிறதோ அது போலவே கிரிக்கெட்டும் நடைபெற வேண்டும் என்றும் அவர் கூறினார்.

## இளைஞர் ஒலிம்பிக் போட்டிகளுக்கு சர்வதேச ஒலிம்பிக் குழு ஒப்புதல் 2010 இல் சிங்கப்பூரில் நடைபெறுகிறது

2010 ஆம் ஆண்டு நடைபெறவுள்ள இளைஞர் ஒலிம்பிக் போட்டிகளுக்கு சர்வதேச ஒலிம்பிக் குழு ஒப்புதல் அளித்துள்ளது. 2010 ஆம் ஆண்டு சிங்கப்பூரில் முதல் முறையாக இளைஞர்களுக்கான ஒலிம்பிக் போட்டிகள் நடைபெறவுள்ளன.

26 பிரிவுகளில் 201 போட்டிகள் இளைஞர்களுக்காக நடத்தப்பட உள்ளன. 15 முதல் 18 வயது வரையிலான இளம் வீரர்கள் இந்த போட்டிகளில் பங்கேற்கின்றனர்.

இந்த போட்டிகளை நடத்துவதற்கு பீஜிங்கில் நடைபெற்ற சர்வதேச ஒலிம்பிக் குழுவின் செயற்குழு கூட்டத்தில் ஒப்புதல் அளிக்கப்பட்டிருப்பதாக சர்வதேச ஒலிம்பிக் குழு வெளியிட்டுள்ள செய்திக் குறிப்பில் தெரிவிக்கப்பட்டுள்ளது.

இந்த இளைஞர் ஒலிம்பிக் போட்டிகளில் உலகம் முழுவதிலிருந்து மூவாயிரத்து 594 வீரர்கள் பங்கேற்கின்றனர்.

(5)

# பிரணாப் முகர்ஜி இலங்கைக்கு வருவார் ஆனால் வற்புறுத்தமாட்டார்

## இலங்கை அரசின் நம்பிக்கை அதிகாரிப்பு

(கொழும்பு)

போர் நிறுத்தமொன்றுக்கு செல்லுமாறு இந்தியா அழுத்தம் தராது என இலங்கை அரசாங்கம் நம்பிக்கை வெளியிட்டுள்ளது.

கொழும்பில் நேற்று நடைபெற்ற ஊடக வியலாளர் மாநாட்டில் கலந்து கொண்ட சிறிலங்கா சுதந்திரக் கட்சியின் பொதுச் செயலாளர் மைத்திரிபால் சிறிசேன இவ்வாறு கூறினார்.

இந்திய வெளிவிவகார அமைச்சர் பிரணாப் முகர்ஜி இலங்கைக்கு வந்தாலும் போர் நிறுத்தமொன்றுக்குச் செல்லுமாறு அவர் எமக்கு அழுத்தம் கொடுக்க மாட்டார் என அவர் குறிப்பிட்டார்.

இந்தியா பல உதவிகளை இலங்கைக்கு செய்து வருவதால் மோதல்களுக்கு எந்தவிதமான பாதிப்பும் ஏற்படாது.

## இணைத்...

தகவல்கள் தெரிவிக்கின்றன.

கூடுதலாக இலங்கைக்கு உதவி வழங்கும் இணைத்தலைமை நாடுகளின் பிரதிநிதிகளுக்கே அழைப்பு விடுக்கப்படவுள்ளதாகவும் தெரிவிக்கப்படுகின்றது.

(எ-5)

## திருமுறிகண்டி...

முயற்சியினை விடுதலைப் புலிகள் முறியடித்திருப்பதாக இணையத் தளங்கள் செய்தி வெளியிட்டுள்ளன.

இந்த முறியடிப்புத் தாக்குதல்களில் இரு தரப் பினருக்கும் பாரிய சேதங்கள் ஏற்பட்டு இருப்பதாகத் தகவல்கள் வெளியாகியுள்ளன.

அதேநேரம் யாழ்ப்பாணம், கிளாலி, முக மாலை, நாகர்கோவில், ஆகிய பகுதிகளில் விடுதலைப்புலிகள் மற்றும் இராணுவத்தினருக்கும் இடையில் மோதல்கள் இடம் பெற்றிருப்பதாக இராணுவத்தினர் தெரிவித்துள்ளனர்.

இந்த மோதல்களில் விடுதலைப்புலிகளுக்கு பாரிய இழப்புக்கள் ஏற்பட்டிருப்பதுடன் இந்த மோதல்களில் காயமடைந்த இராணுவத்தினர் சிலர் வைத்தியசாலைகளில் அனுமதிக்கப்பட்டதாகவும் இராணுவப் பேச்சாளர் பிரிகேடியர் உதய நாணயக்கார கூறினார்.

கிளிநொச்சி, திருமுறிகண்டிப் பகுதியில் படையினருக்கும் விடுதலைப் புலிகளுக்கும் இடையில் இடம்பெற்ற கடும் மோதலில் 23 இராணுவ வீரர்கள் கொல்லப்பட்டதுடன் மேலும் பலர் காணாமல் போயுள்ளனர்.

இந்த மோதலில் கொல்லப்பட்ட படையினர்

## இலங்கைப் பிரச்சினையைத்...

இலங்கை இனப்பிரச்சினைக்கு தீர்வு காண வேண்டிய நேரம் இதுவே என அமெரிக்காவுக்கான இலங்கைத் தூதர் றொபேட் ஓ பிளேக் தெரிவித்துள்ளார்.

அமெரிக்காவில் இடம் பெற்ற அமெரிக்க வர்த்தக சம்மேளனக் கூட்டத்தில் அவர் பங்கேற்று உரையாற்றினார். அவர் தமது உரையில் கூறியதாவது,

அரசியல் தீர்வின் ஒரு கட்டமாக இலங்கையில் மனித உரிமை நிலைமைகள் மேம்படுத்தப்படவேண்டும். இலங்கையில் நீதிக்கு புறம்பான கொலைகள், கடத்தல்கள் மற்றும் ஏனைய மனித உரிமை மீறல்களால் தமிழ் மக்கள் பாதிக்கப்பட்டுள்ளனர். இந்த நிலையில் இந்த குற்றங்களை மேற்கொள்கிறவர்கள் சட்டத்திற்கு முன்னர் நிறுத்தப்படவேண்டும்.

இனப்பிரச்சினை தீர்வு தொடர்பில் அமைக்கப்பட்டுள்ள அனைத்துக் கட்சி குழு சுமார் 90 வீத இணக்கத்தை எட்டியுள்ளது. எனினும் முக்கிய கட்சிகளான ஸ்ரீலங்கா சுதந்திர கட்சியும் ஐக்கிய தேசியக்கட்சியும் ஒன்றிணைந்த முடிவை எட்டுவதற்கு பல தடைகள் உள்ளன. போர் வெற்றியையும் சமாதானத்தையும் ஒருங்கே எட்ட முடியாது. தமிழீழ விடுதலைப் புலிகள் பல வழிகளிலும் தளர்வுற்றுள்ள

பிரணாப் முகர்ஜி ஒரு கௌரவமான மனிதர். அவரை நாங்கள் கௌரவமாக வரவேற்கிறோம். அவரை இலங்கைக்கு வருமாறு அரசாங்கமே முதலில் அழைப்பு விடுத்தது. அவர் எமக்கு எந்த அழுத்தங்களையும் கொடுக்கமாட்டார் என மேலும் கூறினார்.

இதேவேளை, அண்மையில் பயங்கரவாதிகளால் தாக்குதலுக்கு இலக்கான இந்தியா, இலங்கையில் போர் நிறுத்தமொன்றுக்கான அழுத்தத்தைக் கொடுக்காது என சுற்றாடல் வளத்துறை அமைச்சர் பாட்டலை சம்பிக்க ரணவக்க தெரிவித்தார்.

இன்னமும் இலங்கையைப் போர் நிறுத்தமொன்றுக்கு செல்லுமாறு புதுடில்லி வலியுறுத்துமாயின், முதலில் அவர்கள் டெக்கான் முஜாஹிடினின் அமைப்புடன்தான் போர் நிறுத்தத்துக்கு செல்லவேண்டும் என லக்ஷ்மி பத்திரிகைக்கு வழங்கியிருக்கும் செவ்வியில் அமைச்சர் கூறினார்.

அதிகாரப்புகிவு இனவாதிகளை ஒழிக்கும் என கூறப்படுவது பொய்யான கதையென தெரிவித்திருக்கும் அவர், இந்தியாவில் அதிகாரங்கள் பகிரப்பட்டுள்ளபோதும் அங்கு தொடர்ந்தும் குண்டுத் தாக்குதல்கள் தொடர்வதாகக் கூறினார்.

எரது சடலங்களும் இதுவரையில் மீட்கப்படவில்லை என்று பாதுகாப்பு அமைச்சர் தெரிவித்துள்ளது.

நேற்று முன்தினம் காலை முதல் மாலை வரை இடம்பெற்ற இம் மோதல்களில் போது 27க்கும் மேற்பட்ட புலி உறுப்பினர்கள் கொல்லப்பட்டதாக அவர்களது தகவல் பரிமாற்றங்களின் போது தெரியவந்துள்ளதாகவும் அந்த அமைச்சர் கூட்டிக்காட்டியுள்ளது.

இதேவேளை கிளிநொச்சிக்கு மேற்காக நான்கு கிலோமீற்றர் தொலைவில் உள்ள பகுதியில் நேற்று முன்தினம் ஏற்பட்ட மோதல்களில் 57-வது படையணி கடுமையான இழப்புக்களைச் சந்தித்துள்ளது.

இம்மோதல்களில் படையினர் தரப்பில் 23 பேர், கொல்லப்பட்டுள்ளதுடன் 56 பேர் காயமடைந்துள்ளனர்.

கொல்லப்பட்ட படையினரில் 12 பேரின் உடலங்கள் விடுதலைப் புலிகள் வசம் சிக்கியுள்ளன. மோதல்களின்போது விடுதலைப் புலிகள் 12.7 மி.மீ, 14.2 மி.மீ போன்ற கனரக துப்பாக்கிகளையும் மோட்டார்களையும் அதிகம் பயன்படுத்தியிருந்தனர் என பாதுகாப்பு இணையத்தளம் ஒன்று செய்தி வெளியிட்டுள்ளது.

(ச-5)

நிலையில் தற்போது அரசியல் தீர்வு ஒன்று காணப்பட வேண்டும் என றொபேட் ஓ பிளேக் குறிப்பிட்டுள்ளார்.

இலங்கையில் யுஎஸ் எயிட் நிறுவனம் மட்டக்களப்பு, மன்னார் மற்றும் வடக்கு கிழக்கு பிரதேசங்களில் அபிவிருத்தித் திட்டங்களை முன்னெடுத்து வருகிறது. இலங்கையர்களும் அமெரிக்கர்களும் பல்வேறு சவால் களுக்கு முகம் கொடுத்துள்ளனர்.

இந்நிலையில் இலங்கை தமது இனப் பிரச்சினைக்கு தீர்வைக்கண்டு சிறந்த எதிர்காலத்தை எட்டும் என ஜனாதிபதியாக தெரிவு செய்யப்பட்டுள்ள அமெரிக்க ஜனாதிபதி பராக் ஒபாமா நம்புவதாகவும் றொபேட் ஓ பிளேக் குறிப்பிட்டார்.

பயங்கரவாதத்தை தோற்கடித்து எவ்வாறு மனித உரிமைகளை பாதுகாக்க முடியும் என்ற கேள்வி இன்று இலங்கையில் எழுந்துள்ளது. இதற்கு சரியான பதில் அமெரிக்காவின் தெரிவு செய்யப்பட்ட ஜனாதிபதியான பராக் ஒபாமாவின் 'ஆம் எங்களால் முடியும்' என்ற செய்தியாகும்.

இந்த செய்தியை தனித்து நின்று முன்னெடுக்க முடியாது ஒன்றிணைந்தே முன்னெடுக்கமுடியும் என்றும் றொபேட் ஓ பிளேக் தெரிவித்துள்ளார்.

இந்தியாவைப் போன்று அதிகாரங்களைப் பகிர்வது வெற்றியளிக்காது என்பது நிரூபிக்கப்பட்டுள்ளது.

பொலிஸ் அதிகாரங்களை மாநிலங்களுக்கு பகிர்ந்தளித்திருப்பதால் அவர்களால் தற்பொழுது பயங்கரவாதத்தை ஒழிக்க முடியாதுள்ளது.

பொலிஸ் அதிகாரங்களை மத்திய அரசாங்கம் மீள்பெறவேண்டிய நிலை அங்கு தோன்றியுள்ளது என அமைச்சர் சம்பிக்க ரணவக்க தெரிவித்தார்.

(ச-5)

## இராணுவத் தளபதி பொன்சேகா அரசியலில் களமிறங்கத் திட்டம்?

(புதுடில்லி)

இலங்கை இராணுவத் தளபதி சரத் பொன்சேகா தனது ஓய்வின் பின்னர் அரசியலில் களமிறங்கக் கூடிய சாத்தியம் இருப்பதாக இந்தியாவின் இராணுவ ஆய்வாளரும் முன்னாள் கேணலுமான ஹரிஹரன் தெரிவித்துள்ளார்.

இலங்கை சிங்களவர்களுக்கே சொந்தமானது எனவும் தமிழக அரசியல்வாதிகள் கோமாளிகள் எனவும் குறிப்பிட்டதன் மூலம் இது அம்பலமாகியுள்ளதென அவர் குறிப்பிட்டுள்ளார்.

பொதுவாக இராணுவத் தளபதிகள் அரசியல் ரீதியான கருத்துக்களை வெளிப்படுத்துவதில்லை. எனினும் இலங்கை இராணுவத் தளபதி சரத் பொன்சேகா பல சந்தர்ப்பங்களில் கடுமையான அரசியல்வாதங்களை வெளியிட்டுள்ளார்.

தமிழக அரசியல்வாதிகள் குறித்து சரத் பொன்சேகா வெளியிட்ட கருத்துக்காக பாதுகாப்புச் செயலாளர் கோத்தபாய ராஜபக்ஷ இந்திய அரசிடம் மன்னிப்பு கோரியிருந்தார்.

குறித்த செய்தியை வெளியிட்ட புத்திரிகையின் ஆசிரியர் பதவி நீக்கம் செய்யப்பட்டுள்ளார். எனினும் குறித்த கரும் விமர்சனத்தை வெளியிட்ட இராணுவத் தளபதிக்கு எதிராக எவ்வித நடவடிக்கையும் இலங்கை அரசாங்கம் எடுக்கவில்லை என்பது குறிப்பிடத்தக்கது.

இவைகளை ஆய்வு செய்து பார்க்கையில், இராணுவத்தளபதி சரத் பொன்சேகா ஓய்வுக்குப்பின்னர் தீவிர அரசியலில் களமிறங்கக் கூடிய சாத்தியம் இருப்பது தெட்டத் தெளிவாக விளங்குவதாக ஹரிஹரன் மேலும் தெரிவித்துள்ளார்.

(எ-5)

## இரணைமடுவில்...

நாணயக்கார கூறினார்.

கிளிநொச்சியை நோக்கி முன்னேறி வரும் 57ஆவது படைப்பிரிவுக்கு ஒத்துழைப்பு வழங்கும் நோக்கிலேயே விமானத் தாக்குதல் நடத்தப்பட்டதாக அவர் கூறியுள்ளார்.

இதேவேளை வன்னி பெருநிலப்பரப்பில் மக்களை அச்சமூட்டும் வகையில் ஐந்து தடைவைகள் பறப்பில் ஈடுபட்டு வான் படையினர் குண்டு தாக்குதலை நடத்தியதாக வன்னி தகவல்கள் தெரிவித்தன.

இடம்பெயர்ந்த மக்கள் குடியிருப்புக்கள் மீது நேற்று வியாழக்கிழமை காலை முதல் பிற்பகல் ஒரு மணிவரைக்கு தாழ்ப்பறந்து வான் படையினர் மக்களை கடுமையாக அச்சுறுத்தினர்.

## போர் நிறுத்தத்தை வலியுறுத்த...

குறித்து மத்திய அமைச்சர் டி.ஆர்.பாலு நேற்று முன்தினம் புதன்கிழமை வெளிவிவகார அமைச்சர் பிரணாப் முகர்ஜியைச் சந்தித்து பேச்சுவார்த்தை நடத்தினார்.

எதிர்வரும் ஐந்தாறு நாட்களில் கொழும்புக்கு செல்வதாக வெளிவிவகார அமைச்சர் பிரணாப் முகர்ஜி தன்னிடம் உறுதிமொழி வழங்கியதாக மத்திய அமைச்சர் டி.ஆர்.பாலு ஊடகவியலாளர்களிடம் தெரிவித்தார்.

அடுத்தவாரம் பிரணாப் முகர்ஜி கொழும்பு வரலாமென எதிர்பார்க்கப்படுகிறது.

இதேவேளை இந்திய வெளிவிவகார அமைச்சர் பிரணாப் முகர்ஜியின் கொழும்பு விஜயத்தின் மூலம் இலங்கையின் நிலைப்பாட்டில் பாரிய மாற்றங்கள் ஏற்படுவதற்கான சாத்தியக் கூறுகள் தென்படவில்லை என

## கஸ்தூரியார் வீதியில்...

குடும்பஸ்தர் கஸ்தூரியார் வீதியூடாக யாழ் நகரை நோக்கி வந்த லொறியுடன் மோதுண்டு சில்லுக்குள் தலை நசியுண்டு பவியானார்.

இக் கோரச் சம்பவத்தில் யாழ் இராமநாதன் வீதி, கலட்டியைச் சேர்ந்த 2 பிள்ளைகளின் தந்தையான இராசதுரை தர்மராசா (வயது 37) என்ற குடும்பஸ்தரே உயிரிழந்தவராவார்.

குறித்த குடும்பஸ்தர் தனது மனைவியுடன் சைக்கிளில் சென்ற போதே இவ் விபத்து

## புல்களைத் தடை செய்வது குறித்து நெதர்லாந்தில் மாநாடு

(பிரசஸ்)

ஐரோப்பிய நாடுகளில் தமிழீழ விடுதலைப் புலிகளின் செயற்பாடுகளை தடுப்பது குறித்து ஆராயும் விசேட மாநாடு ஒன்று நெதர்லாந்தில் நடைபெற்றிருக்கின்றது.

நேற்று முன்தினம் இடம் பெற்ற இந்த மாநாட்டை ஐரோப்பிய நாடுகளின் காவற்றுறைப்பிரிவு ஏற்பாடு செய்திருந்தது. இரண்டு நாள் அமர்வாக இடம் பெற்ற இந்த மாநாட்டில் ஐரோப்பிய நாடுகளைத் தவிர்ந்த அமெரிக்கா உள்ளிட்ட மேலும் 6 நாடுகள் பங்கேற்றன.

தமிழீழ விடுதலைப் புலிகளுக்கு ஆதரவாகச் செயற்படும் அமைப்புக்களை தடை செய்தல் குறித்து இங்கு விசேட கவனம் செலுத்தப்பட்டதாக தெரிவிக்கப்பட்டுள்ளது.

(ச-3)



சுறுத்தினர்.

மழை காரணமாக மக்கள் பாதுகாப்புத் தேடுவதற்கு பதுங்குக்குழிகள் இல்லாத நிலையில் மக்கள் அவலக்குரல் எழுப்பி சிதறி ஓடினர். சிறார்கள் கதறி அழுதனர்.

கல்விப் பொதுத் தராதர சாதாரண தர தேர்வு எழுதிக்கொண்டிருந்த மாணவர்கள் அவலப்பட்டனர். அவர்களால் நிம்மதியாக தேர்வை எழுத முடியவில்லை.

நேற்று முன்தினம் இவ்வாறு இரண்டு தடைவைகள் வான்ப்படையின் வானூர்திகள் தாழ்ப்பறந்து தாக்குதல் நடத்தி மக்களை அவலப்படுத்தின என வன்னித் தகவல்கள் மேலும் தெரிவித்தன.

(ச-5)

ஆய்வாளர்கள் சுட்டிக்காட்டுகின்றனர்.

விடுதலைப் புலிகள் போர் நிறுத்த உடன்படிக்கையை ஒருபோதும் மதிக்கவில்லை. அதனைப் பயன்படுத்தி அவர்கள் தம்மை பலப்படுத்திக் கொள்வார்கள். அதனைப் பயன்படுத்தி தன்னையும் தனது குடும்பத்தாரையும் புலிகள் கொல்வார்கள் எனக் கூறி,

இலங்கை ஜனாதிபதி போர் நிறுத்தத்தை நிராகரிப்பார் என இந்தியப் பிரதமர் மற்றும் வெளிவிவகார அமைச்சர் ஆகியோர் கூறியிருந்தனர் என திருமாவளவன் மற்றும் பாண்டியன் ஆகியோர் ஊடகங்களுக்கு கூறியிருந்தனர்.

இதனடிப்படையில் இந்தியா போர் நிறுத்தத்தை வலியுறுத்தாது; வலியுறுத்தினாலும் அதனை இலங்கை அரசு ஏற்றுக் கொள்ளாது எனவும் ஆய்வாளர்கள் கூறுகின்றனர்.

(ச-5)

இடம் பெற்றது. மனைவி காயமடைந்ததாகவும் கூறப்படுகின்றது.

சம்பவ இடத்திற்குச் சென்று விசாரணைகளை மேற்கொண்ட யாழ் மேலதிக நீதிவான் வளவன் ஆனந்தராஜா பிரதேச பரிசோதனைக்காக சடலத்தை யாழ்.போதனா வைத்தியசாலையில் ஒப்படைக்குமாறு உத்தரவிட்டார். இச்சம்பவம் தொடர்பாக யாழ்ப்பாணப் பொலிசார் விசாரணைகளை மேற்கொண்டுள்ளனர்.

(ச-5)